



அருங்கொடை நாதம்

கத்தோலிக்க அருங்கொடை ஆன்மீக மாத இதழ்

மலர் 01 இதழ் 04 ஏப்ரல் 2022 தனி சுற்றுக்கு மட்டும்

உயிர்ப்பின் மகிமையில் உலகம் உயிர் பெற...

கிறிஸ்தவர் அல்லாத ஒருவர் என்னிடம் கூறினார் இயேசு சிலுவையில் இறந்து போனார் என்று நீங்கள் கூறுவதை என்னால் ஏற்றுக் கொள்ள இயலவில்லை. 1 கொரி 1:18 இல் காண்கிறோம். "சிலுவை பற்றியச் செய்தி அழிந்து போகின்றவர்களுக்கு மடமையே ஆனால் மீட்பும் பெறும் நமக்கோ அது கடவுளின் வல்லமை". கத்தோலிக்க மறைக்கல்வி இயல் எண் 638 கூறுகிறது கிறிஸ்தவ விசுவாசத்தின் மணிமகுடம் கிறிஸ்துவின் உயிர்த்தெழுதல் ஆகும். இதுவே நம் நம்பிக்கையாகி, வாழ்வாகி, நம்முடைய வழிபாடாக மாறியிருக்கிறது. விசுவாசத்தின் மறைபொருள் எனக்கூறப்படும் அறிக்கையில் கிறிஸ்து மரித்தார்; கிறிஸ்து உயிர்த்தார்; கிறிஸ்து மீண்டும் வருவார்; என்பதை நாம் உறுதி செய்கிறோம். கிபி.56 ஆம் ஆண்டிலேயே புனித பவுல் கொரிந்தியருக்கு இவ்வாறு எழுதுகிறார். "நான் பெற்றுக் கொண்டதும் முதன்மையானது எனக் கருதி உங்களிடம் ஒப்படைத்ததும் இதுவே; மறைநூலில் எழுதியுள்ளவாறே மூன்றாம் நாள் உயிருடன் எழுப்பப்பட்டார்" (1 கொரி 15:4).

கிறிஸ்தவ வாழ்வின் மையமே நாம் உயிருடன் எழுப்பப்படுவோம் என்கிற நம்பிக்கையில் இயங்குவதுதான். "என் பொருட்டுத் தம் உயிரை இழப்போரோ அதைக் காத்துக் கொள்வர்" (மத் 10:39) என்கிற வார்த்தைக்கான முழு அர்த்தமும்

தலைவங்கம்

அருட்பணி T.ஆல்பர்ட் இயக்குநர், அருங்கொடை இல்லம்



நாம் உயிருடன் எழுப்பப்படுவோம் என்பதில்தான் நிலைபெற்றிருக்கிறது. இதையே "இறந்தோர் உயிர்த்தெழு மாட்டார் எனில் கிறிஸ்துவும் உயிருடன் எழுப்பப்படவில்லை என்றாகிவிடும். கிறிஸ்து உயிருடன் எழுப்பப்படவில்லை என்றால் நாங்கள் பறைசாற்றிய நற்செய்தியும் நீங்கள் கொண்டிருக்கிற நம்பிக்கையும் பொருளற்றதாயிருக்கும்" என பவுலடிகளார் அழுத்தமாக பதிவு செய்கிறார். (1 கொரி 15: 13,14). இத்தகைய இறை சிந்தனைகளின் பின்னணியில் நாம் உணர்வது உயிர்த்தெழுதல் என்பதே நம் ஒவ்வொருவருடைய இலக்குப் பயணமாக இருக்கிறது.

ஆகவேதான் கிறிஸ்தவர் ஒவ்வொருவரும் இந்த இலக்கை நோக்கிப் பயணிக்க இவ்வுலக வாழ்க்கையை நாம் துறக்க அழைக்கப்படுகிறோம். "உயிரோடு இருப்பவரை கல்லறையில் தேடுவதேன்" என்ற லூக்கா 24:5 இன் வார்த்தைகளை உறுதி செய்வது அந்த வெற்றுக் கல்லறை. நாமும் எப்படி நம்மை வெறுமையாக்கி இயேசுவின் மகிமையில் நம்மை இணைத்துக் கொள்வது என்பதை நம் சிந்தனைக் கருப்பொருளாக்கி இறைவனோடு பயணித்து நம் பயணத்தை வெற்றிப் பயணமாக்குவோம். இவ்விதழின் சிறப்பு செய்திகள் தங்களின் வெற்றிப் பயணத்துக்கு உதவி செய்ய வாழ்த்துகிறோம்.

பிற மதங்களில் உயிர்ப்பு பற்றிய பார்வை

நான் யார்? நான் ஏன் பிறந்தேன்? எனது இறப்பிற்குப் பின் என்ன நடைபெறும்? மரணத்திற்குப் பிறகு நான் எங்கே போகிறேன்? என்ற கேள்விகள் நம்மில் பல நேரங்களில் எழுவதுண்டு. இறப்பிற்குப் பின் வரக்கூடிய மறுவாழ்வு அல்லது உயிர்ப்பைப் பற்றி மற்ற சமயங்கள் என்ன சொல்கின்றன என்பதைக் குறித்து இக்கட்டுரையில் நாம் பார்ப்போம்.

யூத மதம்:

வாழ்வு மரணத்தோடு முற்றுப்பெறுவதில்லை. இறந்தோரின் உயிர்ப்பில் மறுஉலக வாழ்வில்

அருட்பணி அமல்ராஜ் இணை இயக்குநர், அருங்கொடை இல்லம்



நம்பிக்கை கொண்டது யூதமதம். மறுஉலக வாழ்வில் உயிர்த்த ஆன்மாக்கள் பங்கேற்கின்றன. நீதிமான்கள் மட்டும் புதுவாழ்விற்கு உயிர்த்தெழுவர். தீமை செய்வோர் அழிந்து போவார்கள். தீயவர்கள் இறப்போடு வாழ்வை இழந்து விடுவர். மறுஉலக வாழ்வு என்பது நல்லவர்களுக்கும் நீதிமான்களுக்கும் மட்டுமே என்பது யூத மதத்தின் பார்வையாக உள்ளது.

இந்து மதம்:

மனித வாழ்வு மனிதனின் உடல் இறப்போடு முற்றுப்பெறுவதில்லை. ஆன்மா நிலையானது. உடலில் இறப்பிற்கு பின்னும் அது வாழ்கிறது. மரணத்திற்கு பின் மனிதனின் ஆன்மா மறுபிறப்பு அடைகிறது. ஒருவன் பழைய கந்தலான சட்டையைக் களைந்துவிட்டு புதிய சட்டையை அணிவதுபோல ஆன்மா ஒரு பழைய அல்லது முதிர்ந்த உடலிலிருந்து புதிய உடலுக்குள் புகுந்துவிடுகிறது. இந்து மதம் கர்மம் என்கிற கோட்பாட்டை மிக அதிகமாக வலியுறுத்துகிறது. கர்மம் கோட்பாடானது ஒருவன் எதை விதைக்கிறானோ அதை அறுவடை செய்கிறான் என்பதை மையமாகக் கொண்டிருக்கிறது. ஒரு செயலுக்கான விளைவை இவ்வுலகில் சந்திக்காவிட்டாலும் இறப்பிற்குப்பின் சந்தித்தே ஆக வேண்டும். பிறப்பு, மறுபிறப்பு என்பது ஒரு தொடர் செயல்பாடு. எத்தகையதொரு மறுபிறப்பு ஒருவருக்கு

தொடர்ச்சி 2-ம் பக்கம்

Happy Ordination day
very Rev Father

திருச்சி மறைமாவட்டத்தின் அருங்கொடை இல்லத்தை அகில உலகின் ஆன்மீக மையமாக வளர்த்தெடுத்த அன்புத் தந்தை ஆல்பர்ட் அவர்கள் நீடுழி வாழ்ந்து அரும்பணி ஆற்றி எமது ஜெபங்களும் வாழ்த்துக்களும்..!

Congrats

“ அல்லேலூயா! மீட்பும் மாட்சியும் வல்லமையும் நம் கடவுளுக்கு உரியன ” (திருவெளிப்பாடு 19 : 1)

அருங்கொடை இல்ல ஏப்ரல் மாத வழிபாடுகள்

 03.04.2022 ஞாயிறு அருட்பணி. அமல்ராஜ் இணை இயக்குநர்	 10.04.2022 ஞாயிறு அருட்பணி. கிரிட்ஹர் SDM கருமாத்தார்	 17.04.2022 ஞாயிறு அருட்பணி. ஆல்பர்ட் இயக்குநர் உயிர்ப்பு பெருவிழா காலை 10.00 மணிமுதல் 1.00 மணிவரை	 24.04.2022 ஞாயிறு சகோதரர். சகாயரணி திருச்சி	 24.04.2022 ஞாயிறு சகோதரர். டேவிஸ் திருச்சி
--	---	--	---	--

01.04.2022 முதல் வெள்ளி காலை 10.00 மணி முதல் 1.00 மணி வரை இறை இரக்கத்தின் திருப்பலி நடைபெறும்.

16.04.2022 சனி இரவு 10.00 மணி முதல் உயிர்ப்பு பெருவிழா வழிபாடுகள் நடைபெறும்.

இந்த மாத உள்ளிருப்பு தியான நாட்கள்
27.04.2022 முதல்
30.04.2022 வரை
தொடர்புக்கு: 63836 51076

www.arungodaiillam.org arungodai illam trichy arungodaiillam@gmail.com

மணிரேர ஜெப உதவி - 0431 - 2415858 / 0431 - 2410164
அலைபேசி - 63838 24132
திருமண தகவல் மையம் - 63836 51076
அன்புப்பணி மையம் - 89030 42513

திருச்சி அன்புக். அருட்பணி T.ஆல்பர்ட் இயக்குநர் அருட்பணி I.அமல்ராஜ் இணை இயக்குநர் மற்றும் உழியர்கள்.

அனைவருக்கும் உயிர்ப்பு பெருவிழா வாழ்த்துக்கள்! அல்லேலூயா! அல்லேலூயா!! அல்லேலூயா!!!

பிற மதங்களில் உயிர்ப்பு பற்றிய பார்வை

1-ம் பக்க தொடர்ச்சி...

அமைகிறது என்பது அவனது முந்தைய பிறவியின் செயல்களை அடிப்படையாகக் கொண்டது. பிரதிபலன் எதிர்பாராமல் செய்யப்படும் நற்காரியங்கள் பிறப்பு, மறுபிறப்பு என்ற சுழற்சியிலிருந்து விடுதலை பெற்று ஆன்மீக முதிர்ச்சி அடைந்து வீடு பேறு அடைய மோட்ச நிலையை அடைய உதவுகிறது. பிரதிபலன் எதிர்பார்த்துச் செய்யப்படும் எக்காரியமும் ஒருவரை பிறப்பு - மறுபிறப்பு என்ற சுழற்சிக்குள்ளேயே வைத்திருக்கிறது.

இஸ்லாம் சமயம்:

இறுதித் தீர்ப்பு நாளில் இறந்தோர் எல்லோரும் உயிர்த்தொழுவர் அவர்கள் இவ்வுலகில் வாழ்ந்தபோது செய்த நற்செயல்கள் தீர்ச்செயல்களுக்கு ஏற்ப கடவுள் தீர்ப்பு அளிக்கிறார். ஆன்மாவானது அழியாத ஒன்று. உடலானது பூமியில் அழிக்கப்பட்டாலும் ஆன்மா இறுதி நாளில் தீர்ப்புக்கு வருகிறது இந்த இடைப்பட்ட நாளில் ஆன்மாவானது "அல் பெர்ட்சாக்" என்ற இடத்தில் இருக்கிறது. அந்த இறுதி நாளில் எப்போது வரும் என்று கடவுளுக்கு மட்டும் தெரியும். கடவுள் வரும் நாளில் இறந்தோர் அனைவரும் கல்லறையிலிருந்து உயிர்த்தொழுவர். அவர்கள் ஆன்மா மீண்டும் உடலோடு சேரும். வானதூதர்கள் அவர்களை அல்லாவின முன் கூட்டிக்கொண்டு வருவர். அவரவர் நற்செயல் மற்றும் தீர்ச்செயல்களுக்கேற்ப அவர்கள் மோட்சத்திற்கும் நரகத்திற்கும் செல்வர். கடவுளை நீதியான நடுவராக ஆட்சியாளராக இஸ்லாமியர்களுடைய புனித நூலான குரான் வருணிக்கிறது.

ஐன மதம்:

ஐன மதத்தின் மறுவாழ்வு பற்றிய கோட்பாடானது இந்து மதக் கோட்பாட்டைப் போன்றதே. மறுவாழ்வில் குடும்பம், உடல்நிலை, பொருளாதாரம், சமூக மதிப்பு போன்றவை முந்தைய வாழ்வின் செயல்பாடுகளை அடிப்படையாகக் கொண்டது. ஒருவன் இப்பிறவியில் பாவ நோக்குடன் காரியங்களை செய்தால் மறுபிறவியில் மனிதனைவிட தாழ்வான ஓர் உயிரினமாகப் பிறக்கிறான். ஒருவனது நற்செயல்கள், அவனை மேலான மனிதப்பிறவிக்கு இட்டுச் செல்கிறது. என்னென்ன நற்செயல்கள் செய்தால் மறுபிறவியில் நற்பயன் பெறலாம் என்பது பற்றியும் தீர்ச்செயல்கள் செய்தால் என்னென்ன துன்பங்களை அனுபவிக்க நேரிடும் என்பது பற்றியும் ஐன மதம் விளக்குகிறது.

மனிதனின் ஆன்மா நிலையானது, அழிவில்லாதது. உடல் சுகத்திற்காக மட்டும் நாம் வாழாமல் நிரந்தரமான பேரின்பத்தை அனுபவிப்பதற்குத் தேவையான மனித சேவையில் ஈடுபட்டுத் தன்னிலை உணர்ந்து கடவுள் கொடுக்கும் பேரின்பமான "நிலைவாழ்வை அல்லது மறுவாழ்வை" நாமும் பெற்று வாழ்வோம்.

முட்டாள்கள் தினம்

ஏப்ரல் முதல் நாளுக்கு முட்டாள்கள் தினம் ஆங்கிலத்தில் 'APRIL FOOL' என்ற பெயர் எப்படி வந்தது? ஏன் ஏப்ரல் முதல் நாளைத் தேர்ந்தெடுத்தார்கள்? குளிர்காலத்தில் பணியிலும் குளிரிலும் இறந்து கிடக்கும் மரங்களும் செடிகளும் திரும்ப உயிர்பெற்று எழுகின்ற காலம் வசந்த காலம். தூங்கிக்கொண்டிருக்கும் சில மிருகங்கள் கண்விழித்து நடமாட ஆரம்பிக்கும் காலம். குளிர்காலம் ஓய்ந்து விட்டது என்பதால் மனிதற்கு இதமாக இருக்கும் காலம். பல நூற்றாண்டுகளாக வசந்த காலத்தின் தொடக்கத்தையே உரோமையர்கள் சிறப்பாகக் கொண்டாடி வந்தார்கள். மார்ச் 25 முதல் ஏப்ரல் 1 தேதி வரை இக்கொண்டாட்டம் நீடித்தது. ஜூலியஸ் சீசர் கி.மு. 46 இல் ஆரம்பித்த காலண்டர் படி ஏப்ரல் 1 ஆம் தேதியை வருடத்தின் முதல்நாளாகக் கருதினார்கள். ஆனால் 13 ஆம் கிரகோரி என்ற திருத்தத்தை 1582 ஆம் ஆண்டு ஒரு புதுக்காலண்டரைப் புகுத்தினார்.

அதன்படி ஜனவரி 1 ஆம் தேதியை வருடத்தின் முதல்நாளாகக் குறித்து வசந்த காலத்தில் இயேசுவின் உயிர்ப்பு விழாவைக் கொண்டாடுவதற்கு ஏற்பாடு செய்தார். இந்த மாற்றத்தை ஒரு சிலர் ஏற்றுக்கொள்ளவில்லை அவர்கள் ஏப்ரல் 1 ஆம் தேதியை வருடத்தின் முதல் நாளாகக் கொண்டாட வேண்டும் என்று வற்புறுத்தினார்கள். இந்த மாற்றத்தைப் பற்றி அறியாதவர்கள் தொடர்ந்து ஏப்ரல் முதல் நாளை வருடத்தின் முதல் நாளாகக் கொண்டாடினார்கள். இழிவுபடுத்தும் விதமாக முட்டாள்கள் அல்லது ஏமாளிகள் என்று அவர்களை ஏளனம் செய்ய ஆரம்பித்தார்கள். இது காலப்போக்கில் 'முட்டாள்கள் தினமாக' 'APRILFOOL' கொண்டாடப்படுகிறது. (கத்தோலிக்க சேவை ஏப்ரல் 2019).

உயிர்ப்பென்னும் சமூக உடைப்பு..!

● அருடபணி ஜான் பிரான்சிஸ் சாமி



சிலுவை அணிந்தவர்கள், கிறிஸ்தவ பெயர்கள் வைத்தவர்கள், திருமுழுக்குப் பெற்றவர்கள் தாம் கிறித்தவர்கள் என நாம் சுருக்கி விட முடியாது. இயேசுவின் வாழ்நாள் போதையை ஏற்றுக்கொண்டு எந்த மதத்தை சார்ந்தவர்களாய் இருந்தாலும் உள்ளத்தளவில் கிறிஸ்தவர்களாகவே இருக்கின்றனர் என்பதை யாரும் மறுக்க முடியாது. அவர்களை "பெயரிலா கிறிஸ்தவர்கள்" எனலாம். அந்த வரிசையில் அமர்பவர் தான் அண்ணல் காந்தியடிகள். அண்ணல் காந்தியடிகள் 'சத்திய சோதனை' எனும் தனது சுயசரிதையை எழுதக் காரணமாக அமைந்தவற்றில் இயேசுவின் மலைப்பொழிவு போதனையின் தாக்கம் இருந்ததை அவரே குறிப்பிடுகிறார்.

"புதிய ஏற்பாட்டில் உள்ள மத்தேயு நற்செய்தியில் காணப்பட்டுள்ள இயேசுவின் மலைப்பொழிவு என்னை ஆழமாக தொடர்ந்தது. எனவே வேதபாடங்களில் ஒன்றாக நான் விவிலியத்தையும் ஏற்றுக் கொண்டேன். அவ்வபோது அதை வாசிப்பதில் மகிழ்ச்சி அடைகிறேன்" என்றும் குறிப்பிடுகிறார். அவர் தனது புத்தகத்தில் ஏழு சமூகப் பாவங்களைப் பற்றி குறிப்பிடுகிறார். அவற்றை சிந்திப்பதும் நலம் எனக் கருதுவோம்.

அண்ணல் காந்தி மொழிந்த ஏழு சமூகப் பாவங்கள்

1. உழைப்பினால் ஏற்படாத செல்வம்
2. மனச்சான்று இல்லாத மகிழ்ச்சி
3. பண்பாடு இல்லாத அறிவு
4. நீதிநெறி இல்லாத வணிகம்
5. மனிதநேயம் இல்லாத அறிவியல்
6. தியாகம் இல்லாத வழிபாடு
7. கொள்கை இல்லாத அரசியல்

இந்த ஏழு தீமைகளை களைதலுக்கும் உயிர்ப்புக்கும் என்ன தொடர்பு என்று நாம் நினைக்கலாம்.

உயிர்ப்பென்னும் உண்மையை கிறிஸ்தவர்கள் உயர்த்திப் பிடித்துக் கொண்டு, அதன் வழி ஒரு குறிப்பிட்ட சமயத்தை, நம்பிக்கையை,

வழிபாட்டை, வாழ்வு நெறியை பிடித்துக்கொண்டு தனிக்கூட்டமாக அலைய முடியாது. மீண்டுமாய் சமூகப் பொதுநீரோட்டத்தில் கிறிஸ்தவம் கலந்து, கரைந்து, கிரியா ஊக்கியாக செயல்படுவதும் காலத்தின் கட்டாயம் தானே!

இயேசுவின் உயிர்ப்புச் செய்தி ஒரு சமூக உடைப்புக்கான குறியீடு. அவர் தன்னை சிலுவையில் உடைத்துக் கொண்டு நம்மை மீட்டின பரிசாளர்களாக்கினார். அவரது சிலுவையில் உயிர்ப்பு விடுதலைப் பார்த்து "இவர் கடவுளின் மகன்" நம்பிக்கை அறிக்கையிட்ட நூற்றுாவர் தலைவர், பிற இனத்தை சார்ந்தவர். அவர் தொடங்கி இன்று நாம் வரை புறஇனத்து மக்களுக்கு தொடர்ந்து மீட்புபரிசாக்கப்படுகிறது. எனவே, சமூக உடைப்பு அங்கிருந்தே தொடங்கிவிட்டது என்போம்.

சரி, மீண்டும் அண்ணலின் சமூக பாவங்களை உற்று நோக்குவோம். ஏழு சமூகப் பாவங்களையும் விலாவாரியாக எடுத்துச் சொல்ல பக்கங்கள் போதாது எனக் கருதி அவற்றில் ஒன்றை மட்டும் சிந்திப்போம்.

தியாகம் இல்லாத வழிபாடு: "பசித்தோருக்கு உங்கள் உணவை பகிர்ந்து கொடுப்பதும், தங்க இடமில்லா வறியோரை உங்கள் இல்லத்திற்கு அழைத்து வருவதும், உடையற்றோரைக் காணும்போது அவர்களுக்கு உடுக்கக் கொடுப்பதும், உங்கள் இனத்தாருக்கு உங்களை மறைத்துக் கொள்ளாதிருப்பதும் அன்றோ நான் விரும்பும் நோன்பு". (எசாயா 58:7) திருநீற்று புதனை தொடர்ந்து வரும் வெள்ளிக்கிழமை நம் வாசகம் இது.

ஒரு சமயமோ, வழிபாடோ, நம்பிக்கையோ, சமூகத்திற்கு அப்பாற்பட்ட நிலையில் தனித்தியங்க முடியாது. அப்படி இயங்குவதை சமூகத்திற்கு புறம்பே நின்றுவிடும்.

ஆக, சமயங்கள் யாவும் சமூகத்தை சமைக்கும், மாறாதிருப்பவைகளை உடைக்கும், வழிபடும் நபர்களை வறியவர்களையும், எளியவர்களையும், ஏதிலைகளையும் திரும்பிப் பார்க்க வைக்கும் கருவி என்பதை மறந்திட முடியாது. எந்த ஒரு

சமயம் சமூக உடைப்பை சாத்தியமாக்கவில்லையோ அவை அடித்தட்டு மக்களை ஏற்ற தாழ்வுகளால் கூறுபோட்டு, உயர்ந்தோர் தாழ்ந்தோர் என பிரிவினை உண்டாக்கி, கடவுளை அண்டி வரும் பக்தர்களை அன்னியமாக்கி, வேத பாடங்கள் என்ற பெயரில் புரியாதவற்றை, அறிந்து கொள்ள முடியாதவற்றை சமயத்தின் அடித்தளமாக்கி வைத்துள்ளது எனவே கருதுவோம்.

சரி, உயிர்ப்பு எப்படி சமூக உடைப்பாகும் என்ற கேள்வி எழலாம்.

எருசலேம் வீதிகளிலும், கலிலேயப் பகுதிகளிலும் சுற்றித்திரிந்த இயேசு யூதர்களாலேயே புறநதள்ளப்பட்டவர், குற்றவாளியாக்கப்பட்டவர் யூதர்களின் கடவுள் கொள்கைகளுக்கு எதிரானவர் என சித்தரிக்கப்பட்டவர். பலமுறை கொலை செய்யப்பட்டவர், கல்லால் எறியப்பட்டவர் மலை உச்சியிலிருந்து கீழே தள்ளிக்கொல்லப்பட்டவர் குறிக்கப்பட்டவர். அவரது அழிவும், கொல்லப்படுதலும் பலருடைய நன்மைத்தனத்திற்கு ஏதுவாகும் என நினைந்திருந்தபொழுது, அவரே உயிர்த்து, அதுவரை நிகழாத வெறும் அதிசயத்தை மட்டும் செய்யவில்லை. எதிர்ப்பாளராக, இடறலாக, அவமானமாக கருதப்பட்டவர் உயிர்பெற்றபொழுது அவர் கூடும் மக்கள் கூட்டத்தை நெஞ்சை நிமிர்த்திக் கொண்டு எழுந்து நிற்க செய்தது. அடித்தட்டு மக்களுக்கு ஒரு சமூக நிமிர்வை தந்தது. உயிர்ப்பே புதுப்பொருள் ஆனது.

இந்த உயிர்ப்பு என்னும் புதுப்பொருளே இறப்புக்கு இட்டுச் செல்லும் அனைத்து சமூகப் பாவங்களையும் வென்றுவிடும் சவால் மிக்க மனதை நம்முள் வளர்க்கச் செய்கிறது. உயிர்ப்பு எனும் சத்தியத்தால் இந்தச் சமூகம் தனது அடிமைத்தனங்களிலிருந்து உடைபட்டு புதுப் பிறப்பாகி மதம் கடந்த மனிதத்தை நாம் வாழ்வாக்கிடுவோம்.

விருதுபெற்ற அருட்சகோதரியின் பணிவாழ்வு



79 ஆண்டுகளை சிறப்பிக்கும் அருட்சகோதரி பிச்சைமேரி அவர்கள் (05.11.1941 முதல் 05.11.2021 வரை) திருச்சி புனித அன்னாள் துறவற சபையில் அருட்சகோதரியாக சேர்ந்து பணியாற்றிய விவரங்கள்.

திரு. சின்னப்பன் திருமதி. சவரியம்மாள் இவர்களின் தவப்புதல்வியாக சகோதரி பிச்சைமேரி தெரிந்து கொள்ளப்பட்டது 1955 முதல் திருச்சி புனித அன்னாள் துறவற சபையில் மேதகு ஆயர் ஜேம்ஸ் மெண்டோன்சா அவர்களால் அருட்சகோதரி ரெஸ்பீசியஸ் என அழைக்கப்பட்டு வருகிறார்கள்.

துறவற வாழ்வில் தனது சிறைப்பணியை 1978 முதல் 1982 வரையிலும் பின்பு 2007-2016 வரையிலும் சிறப்பான பாராட்டுக்குரிய விதத்தில் அரும்பணி ஆற்றி உள்ளார்கள். 25 ஆண்டுகளை குணமங்கல பங்கு தளப்பணியிலும் மற்றும் பல்வேறு சமூகப் பணிகளிலும் தன்னை ஈடுபடுத்தி கொண்டார்கள். இவர்களின் பெரும் முயற்சியால் பிடுகு சமூக நூடோடி மக்களும் கிறிஸ்துவை தங்களது வாழ்வில் மீட்பராக ஏற்றுக் கொண்டு வாழ்ந்து வருகிறார்கள்.

அருட்சகோதரி பிச்சைமேரி தனது துறவறத்தின் 50வது ஆண்டு ஜூலியை சாலக்குடியில் பைபிள் காலேஜில் இறைவனுக்கு நன்றியின் விழாவாக கொண்டாடினார்கள். அருட்சகோதரி பிச்சைமேரி அவர்கள் அருங்கொடை இயேசுவின் அருளால் கல்விப்பணி, சமூகப்பணி, சிறைப்பணி, நற்செய்திப்பணி, குணமங்கலம் பங்குத்தளம் உருவாக்கும்பணி, பிடுகு சமூக நூடோடி குறவர்களுக்கு ஆற்றியப்பணி மற்றும்

2002லிருந்து இன்று வரை திருச்சி அருங்கொடை இல்லத்தில், வழிபாடுகளில் கலந்து கொண்டு ஆராதனை, நற்கருணை வழங்குதல் போன்ற பல பணிகளை சீரும் சிறப்புமாக மேற்கொண்டு செய்து வருகின்றார்கள். 5.11.2021 அன்று அருங்கொடை இல்ல இயக்குநர் தந்தை அருட்பணி ஆல்பர்ட் அவர்கள் முன்னிலையில் தனது 79 வது வயது நிறைவை திருப்பலியோடு, கேக் வெட்டி அருங்கொடை இயேசு முன்னிலையில் தந்தையோடும் இறைமக்களோடும் கொண்டாடினார்கள்.

பெரில் அறக்கட்டளை மூலம் பெண்கள் தினவிழா கடந்த 13ம் தேதி சீரும் சிறப்புமாக கொண்டாடப்பட்டது. அதில் சமூக மேம்பாட்டிற்காக பணி செய்தவர்களுக்கு தந்தை பெரியார் விருது, நைட்டிங்கேல் சரோஜினி நாயுடு விருது, அன்னை தெரசா விருது, டாக்டர். அம்பேத்கர் விருது, நவீன ஜான்சி ராணி விருது, சர்வபள்ளி டாக்டர் ராதாகிருஷ்ணன் விருது, வீரமங்கை வேலுநாச்சியார் விருது, கலைஞர் கருணாநிதி விருது போன்ற பல்வேறு விருதுகள் வழங்கப்பட்டன. நம் சகோதரி பிச்சைமேரி அவர்களின் சீரிய பணியை பாராட்டி "அன்னை தெரசா விருது" வழங்கி கௌரவிக்கப்பட்டார்கள்.

இன்றும் அருங்கொடை வந்து பணியாற்றி கொண்டு இருக்கின்றார்கள். இறைஇயேசுவில் அவரின் துறவறப்பணியை சிறப்புற தொடர இறைவனின் அருளை வேண்டுவோம்.

பணி சிறக்க நல்வாழ்த்துக்கள்!

வாதுத்தேர்வு எழுதும் மாணவர்களுக்காக...

9.4.2022 பத்தாம் வகுப்பு - பன்னிரண்டாம் வகுப்பு (X, XII) அரசு பொதுத் தேர்வு எழுதும் மாணவ மாணவியருக்கு சிறப்பு செப வழிபாடு.

புனித வார நிகழ்வுகள்		
14.4.2022	மாலை 5.30 மணி முதல் 8.00 மணி வரை	புனித வியாயுன் நிகழ்வுகள்
15.04.2022	மாலை 5.30 மணி முதல் 8.00 மணி வரை	புனித வெள்ளி நிகழ்வுகள்
16.04.2022	இரவு 10.00 மணி முதல் 2.00 மணி வரை	உயிர்ப்பு பெருவிழா நிகழ்வுகள்

தியான நாட்கள் : 27.04.2022 முதல் 30.04.2022 வரை

தொடர்பு எண்கள் :

- அலுவலகம் : 99444 28912
- ஜெப கோபுரம் : 0431 - 241 5858
0431 - 2410164
63838 21432
- தியான முன்பதிவு : 63836 51076
- அன்புப்பணி மையம் : 89030 42513
- ஆலோசனை மையம் : 94432 30769
- (Counselling)
- திருமண தகவல் மையம் : 63836 51076
- கூகுள் பே (Google Pay) : 63838 21432
- விளம்பரத் தொடர்புக்கு : 63836 51076

அறிவிப்பு

அன்புக்குரிய அருங்கொடை இல்ல நண்பர்களே இந்த இடத்தில் உங்கள் வீடுகளுக்கு அஞ்சல் வழியாக வந்து சேர உங்களால் முடிந்த காணிக்கையை செலுத்தி கீழே உள்ள அலைபேசி எண்ணுக்கு உங்களது விலாசத்தை அனுப்பி வைக்கவும்.

9944428912

மரியன்னை 4

தொடர்...

அருள்மிகப்பெற்ற மரியா

D.ஜோ ஞானப்பிரகாசம் M.A.,M.Ed.,

தந்தையாகிய கடவுள் தன் தூதர் கபிரியேல் வழியாக மரியன்னையை அருள்மிகப் பெற்றவர் என்று இவ்வுலகிற்கு வெளிப்படுத்துகிறார். மாத்திரமல்ல, மரியன்னையை அருள்மிகப்பெற்றவரே வாழ்க எனவும் வாழ்த்துகிறார்.



மரியன்னை அருள்மிகப்பெற்றவர் என்பதைக் குறித்து இப்பகுதியில் நாம் சிந்திக்க இருக்கிறோம்.

அருள் என்பது என்ன? அருள் என்கிற பதத்திற்கு மற்றொரு சொல் கிருபை.

அருள் அல்லது கிருபை என்பது ஒருவர் மேல் நாம் காட்டுகிற அளவு கடந்த இரக்கமும் பரிவும் ஆகும். தமிழில் "பாத்திரம் அறிந்து பிச்சை இடு" என்று சொல்வார்கள். கிருபை அல்லது அருள் என்பது பாத்திரம் தகுதியற்றது என்று தெரிந்திருந்தும் அதன் மேல் கொள்கிற இரக்கம், பரிவு, கருணை ஆகும்.

நம் ஆண்டவராகிய இயேசுகிறிஸ்து அருளின் உருவம் என்பதை விவிலியம் நமக்குப் பல இடங்களில் வெளிப்படுத்துகிறது. மாத்திரமல்ல, அவரை அருளின் வெளிப்பாடாகவும் அடையாளப்படுத்துகிறது.

உரோ 5:21

இவ்வாறு சாவின் வழியாய்ப் பாவம் ஆட்சி செலுத்தியது போல், நம் ஆண்டவர் இயேசுகிறிஸ்துவின் வழியாய் அருள் ஆட்சி செய்கிறது; அந்த அருள்தான் மனிதர்களைக் கடவுளுக்கு ஏற்புடையவர்களாக்கி நிலை வாழ்வு பெற வழிவகுக்கிறது.

உரோ 16:20

அமைதி தரும் கடவுள் சாத்தானை உங்கள் காலடியில் நசுக்கிப்போடுவார். நம் ஆண்டவர் இயேசுவின் அருள் உங்களுக்கு இருப்பதாக!

கலா 6:18, பிலி 4:23, 1தெச 5:28,

பில 1:25, திவெ 22:21

நம் ஆண்டவர் இயேசுகிறிஸ்துவின் அருள் உங்களுக்கு இருப்பதாக!

எபே 1:7

கிறிஸ்து இரத்தம் சிந்தி தம் அருள் வளத்திற்கு ஏற்ப நமக்கு மீட்பு அளித்துள்ளார்: இம்மீட்பால் குற்றங்களிலிருந்து நாம் மன்னிப்பு பெறுகிறோம்.

2திமொ 1:10

நம் மீட்பாகிய கிறிஸ்து இயேசு உலகில் தோன்றியதன் மூலம் இப்போது அருள் வெளிப்பட்டுள்ளது அவர் சாவை அழித்து அழியா



வாழ்வை நற்செய்தியின் வழியாக ஒளிர்ச்செய்தார்.

ஆகவே விவிலியம் மிகத்தெளிவாக இயேசு ஆண்டவரை அருளின் அடையாளமாக வெளிப்படுத்துகிறது. இந்த அருளே உருவான இயேசு ஆண்டவர் இவ்வுலகில் மனுவுரு எடுக்க வேண்டுமென்றால் அவர் யாரிடமிருந்து இம்மனுவுருவை எடுக்க முடியும்? முற்றிலும் அருளால் நிறைந்த ஒருவரிடமிருந்து தான் அவர் இம்மனுவுருவை எடுக்க முடியும்.

ஐக் 6:43,44

"கெட்ட கனிதரும் நல்ல மரமுமில்லை; நல்ல கனிதரும் கெட்ட மரமுமில்லை ஒவ்வொரு மரமும் அதனதன் கனியாலே அறியப்படும்."

ஒரு நல்ல மரம்தான் நல்ல கனியைக் கொடுக்க முடியும். ஆகவே அருளே உருவான இயேசு அருளால் நிறைந்த ஒருவரிடமிருந்து தான் கருவாகி உருவாக முடியும். அவர்தான் அன்னை மரியா. தந்தையாகிய கடவுள் மரியன்னையை இவ்வுலகில் படைக்கிற பொழுதே அருள் நிறைந்த பாத்திரமாகத்தான் படைத்தார் என்று சொல்லலாம்.

ஆகவேதான் தந்தையாகிய கடவுள் தன் தூதர் மூலம் மரியாவை அருள்மிகப்பெற்றவரே வாழ்க என வாழ்த்தினார். இது வாழ்த்து மட்டுமல்ல; அன்னை மரியா அருள்மிகப்பெற்றவர் என இவ்வுலகிற்கு வெளிப்படுத்தும் பிரகடனம்.

திருவிவிலியத்தைப் பின்பற்றுகிற ஒவ்வொருவரும் அன்னை மரியாவை அருள்மிகப்பெற்றவரே என வாழ்த்தக்கடமைப்பட்டிருக்கிறோம்.

தந்தையாகிய கடவுளே மரியன்னையை "அருள்மிகப்பெற்றவரே வாழ்க" என ஒருமுறை வாழ்த்தினால் சாதாரண மனிதர்களாகிய நாம் அவரை ஓராயிரம்முறை அருள்மிகப்பெற்றவரே வாழ்க என வாழ்த்தலாம்.

வாழ்த்துவோம், தினமும் வாழ்த்துவோம் "அருள் மிகப்பெற்ற மரியே வாழ்க" என.

ஈஸ்டர் கொண்டாட்டத்தின் உண்மைகள்..!

❖ பாஸ்கா எண் கிழமை என்பது உயிர்ப்பு காலத்தின் முதல் எட்டு நாட்கள், உயிர்ப்பு ஞாயிறு முதல் பாஸ்கா முதல் ஞாயிறு வரை உள்ள நாட்கள் ஆகும். தொடக்கத்திருச்சபையில், நாள்தோறும் திருப்பலியில் கலந்து கொள்ளுதலும், வேலை செய்யாமல் இருப்பதும், அதிகமாக தல ஆயர்களின் மறைஉரைகளுக்கு செவிமடுப்பதும் வழக்கமாக இருந்தது.

❖ உயிர்ப்பு நாளுக்குப் பிறகு வரும் 40 ம் நாள் ஆண்டவருடைய விண்ணேற்றம் என்றழைக்கப்படுகிறது. இது தந்தையாகிய இறைவனிடம் கிறிஸ்து திரும்புவதைக் கூறுகிறது.

❖ உயிர்ப்பு நாளுக்குப் பிறகு வரும் 50ம் நாள் "பெந்தக்கோஸ்து பெருநாள்" என்றழைக்கப்படுகிறது. இது இயேசுவின் திருமுடிக்கின் போது இறங்கிவந்த அதே தூய ஆவியார் அன்னை மரியா மற்றும் திருத்தூதர்கள் மீது இறங்கிவருவதைக் குறிக்கிறது.

❖ 'உயிர்ப்பு காலக் கடமை' என்பது, நம்பிக்கையாளர்கள் தங்களுடைய சிறப்பாக ஒப்புரவால் தயாரித்து நற்கருணையைப்



பெறுவதைக் குறிக்கிறது. [கத்தோலிக்கத் திருச்சபையின் மறைக்கல்வி ஏடு, 1389].

❖ "பாஸ்கா மறைபொருள்" என்பது, இயேசுவின் பாடுகள், சிலுவையில் அறையப்படுதல், மரணம், அடக்கம் செய்யப்படுதல், 'பாதாளத்தில் இறங்குதல்', உயிர்ப்பு மற்றும் விண்ணேற்றம் ஆகிய அனைத்தையும் குறிக்கிறது [கத்தோலிக்கத் திருச்சபையின் மறைக்கல்வி ஏடு, 512].

❖ கிறிஸ்துவின் வாழ்வு முழுவதும் அதாவது வானதூதர் அறிவித்தலில் இருந்து உயிர்ப்பு வரை நமக்கு மீட்பளிக்கும் செயல்களாக இருக்கின்றன. கிறிஸ்துவின் இறப்பும் உயிர்ப்பும் கடவுளின் மீட்புச் செயலின் உச்சக்கட்ட நிகழ்வுகள் ஆகும்

துன்பம் ஒரு நற்பேறு

● திருமிகு. ரோஸி மார்ட்டின் M.A, B.Ed,



துன்பம் ஓர் ஆசீர்வாதம். விண்ணக இன்பத்திற்கான நுழைவாயில். சிலுவை அல்லது துன்பம் கடவுளின் அன்புப் பரிசு, விடுக்கும் அன்பு மடல், தொடுக்கும் அன்பு செய்தி.

துன்பம் ஓர் உலை, துருப்பிடித்த இரும்புதீயில் போடப்பட்டுத் தூய்மைப் படுத்தப்படுவதைப் போல, நாமும் துன்பம் என்னும் உலையில் இடப்பட்டுத் தூய்மைப் படுத்தப்படுகிறோம்.

துன்பம் ஓர் ஆலை; நாம் துன்பமெனும் ஆலையில் இடப்பட்டுச் சுவையான, ஆண்டவருக்கு ஏற்ற சுவையான பாணமாக மாறுகிறோம்.

துன்பம் ஓர் உரைகல்; உண்மையான கிறிஸ்தவ வாழ்க்கை நாம் வாழ துன்பம் என்னும் உரைகல்லில் உரைத்துப் பாக்கிறார் உன்னத தேவன். ஒப்புயர்வற்ற மகிமையின் தேவன்.

அவமானச் சின்னமாகிய சிலுவை, வெற்றியின் சின்னமானது இயேசுவின் விலையேறப் பெற்ற மரணத்தால்! வேதனையோ, சோதனையோ இன்றி

சாதனை இல்லை என்பதைத் தம் உயிர்ப்பின் மூலம் மெய்ப்பித்து வெற்றிச்சிறந்தவர் நம் தேவன் இயேசுகிறிஸ்து.

துன்பம் பற்றிப் புனித பவுல் இவ்வாறு கூறுகிறார். "நாங்கள் எல்லாச் சூழ்நிலைகளிலும் இன்னலுற்றாலும் மனமுடைந்துபோவதில்லை குழப்பமுற்றாலும் நம்பிக்கை இழப்பதில்லை துன்புறுத்தப்பட்டாலும் கைவிடப் படுவதில்லை. வீழ்த்தப்பட்டாலும் அழிந்து போவதில்லை" (2கொரி 4:8,9)

அரைக்க அரைக்கத்தான் சந்தனம் மணக்கிறது. தீட்டத் தீட்டத்தான் வைரம் மின்னுகிறது. அதுபோல துன்பப்பட துன்பப்பட, துயரப்பட துயரப்பட, நாம் தூய்மை பெறுகிறோம். புதுப்படைப்பாக மாறுகிறோம். புனிதமடைகிறோம்.

இயேசுவின் உயிர்ப்பின் மாட்சியில் பங்கு பெறுகிறோம்!

குட்டிஸ்! நான் யார் தெரியுமா..?



1. ராசாவே உனை நம்பி...

என் நாடடை, என் இனத்தை என் தந்தையின் வீட்டை விட்டுறப்பட்டு. "நீயே ஆசியாக விளங்குவாய்" என ஆண்டவர் என்னை ஆசீர்வதித்தார். விசுவாசத்தின் தந்தை நானே. நான் யார்?

2. வா... வவண்ணிலா...

உன்னைத் தானே உள்ளம் தேடுதே...

"இயேசுவே ஆண்டவர்" என எல்லா நாவும் அறிக்கையிட, வல்லமையோடு சாட்சி பகர, அனைத்தையும் கற்றுத் தருபவர் நானே. தந்தையின் வாக்குறுதி நானே. நான் யார்?

3. வானம் கீழே வந்தாலென்ன?

பூமி மேலே சென்றாலென்ன!

வாழ்ந்தாலும் ஆண்டவருக்கென்றே வாழ்கிறோம்!

இறந்தாலும் ஆண்டவருக்கென்றே இறக்கிறோம்!

படமனியோ, சாவோ எதுவுமே எங்களை இயேசுவிடமிருந்து

பிரிக்க முடியாது என்று கூறினேன். நான் யார்?

4. சிநேகிதரே... சிநேகிதரே...

என் மொழி கேட்பீரோ...

பசித்தோருக்கு உணவு...

தங்க இடமில்லாதவருக்கு இடம்...

உடையில்லாதவருக்கு உடை. உங்கள் இனத்தாருக்கு உங்களை மறைத்துக் கொள்ளாதிருப்பதே நான் விரும்பும் நோன்பு என்று கூறினேன். நான் யார்?

5. வெற்றி மீது வெற்றி வந்து என்னைச் சேரும்...

மோசேயுடன் இருந்தது போல என்னோடும் ஆண்டவர் இருப்பேன் என்றார். நான் செல்லும் இடம் எல்லாம் நலம் பெறுவேன். நான் யார்?

(விடைகள் 7 ம் பக்கத்தில் சரிபார்க்க)

சாட்சியம்..!

என் பெயர் ஆர்த்தி.

எனக்கு கண்ணில்

கரும்புள்ளி போல்

இருந்ததால் கண்

மருத்துவ மனைக்கு

சென்றேன். மருத்துவர்

கண்ணில் அறுவை

சிகிச்சை செய்ய

வேண்டுமென்று

சொன்னார்கள். என் கணவர் கூலி வேலை செய்பவர்.

அறுவை சிகிச்சை செய்யும் அளவுக்கு என்னிடம்

வசதி இல்லை. எனவே ஞாயிறு ஆராதனையில்

கலந்து கொண்டு கண்ணீரோடு அருங்கொடை

ஆண்டவரிடம் மன்றாடினேன். பிறகு, அரசு

பொது மருத்துவமனைக்கு சென்று பரிசோதனை

செய்தபோது மருத்துவர் கண்ணில் இருப்பது மச்சம்

தான், பயப்படும் அளவிற்கு ஒன்றும் இல்லை.

அறுவை சிகிச்சை எதுவும் தேவையில்லை

என்று சொன்னார்கள். இந்த அற்புதத்தை செய்த

அருங்கொடை நாதருக்கு கோடான கோடி நன்றி.



ஊழியர்கள் சிறப்பு தியானம்

அருங்கொடை இல்லத்தின் ஊழியர்களுக்கு சிறப்பு உன்னிருப்பு தியானம் 9/3/2022 முதல் 11/03/2022 வரை நமது தியான இல்லத்தில் நடைபெற்றது. ஊழியர்கள் 50 பேர் கலந்து கொண்டனர்.

முவாட்டுப்புழா தியான மையம் இயக்குநர் அருட்பணி தாமஸ் அம்பாட்டுக்குழியில் அவர்களும் சாலக்குடி டிவைன் சென்ட்ரல் சகோ. ஜான்சன் அவர்களும் தியானத்தை வழிநடத்தினர்.

நற்செய்திப் பணியாற்றும் ஊழியர்களுக்கு சிறந்த முன்மாதிரியாக மகதலா மரியாவையும் திருத்தூதர் பவுலையும் முன்வைத்து செய்திகள் வழங்கப்பட்டன. மேலும் பவுலடியாரின் மேய்ப்புப்பணி திருமடல்கள் 1திமொத்தேயு, 2 திமொத்தேயு, தீத்து ஆகிய நூல்களிலிருந்து ஊழியர்கள் கடைப்பிடிக்க வேண்டிய இருபது வகையான குணாதிசயங்கள் விரிவாக விளக்கப்பட்டது.

ஊழியர்கள் அனைவரும் தியானத்தில் முழு ஈடுபாட்டுடன் கலந்து கொண்டதோடு அனைவரும் ஒப்புரவு அருட்சாதனம் மேற்கொண்டு தங்கள் பணி வாழ்வைப் புதுப்பித்துக் கொண்டனர்.

இணை இயக்குநர் தந்தை அமல்ராஜ் அவர்களின் திருப்பலியோடு தியானம் நிறைவுற்றது. ஊழியர்கள் அனைவரும் தங்களை ஆண்டவரின் ஊழியத்திற்கு இன்னும் அதிகமாக அர்ப்பணித்துக் கொண்டவர்களாக இல்லம் சென்றனர்.

அருங்கொடை ருதம் இதழில்

வீளம்புறம் வெளியீடு

6 x 4 Cm size - Rs.400 Only!

6 x 8 Cm size - Rs.800 Only!

12 x 8 Cm size - Rs.1,500 Only!

விளம்பர தொடர்புக்கு திருமிகு. ஆனி - 6383651076

அருங்கொடை இல்லம் அன்புப் பணி மையத்தின் துவக்கால இல்ல சந்திப்பு



அன்பாலயம் (மனநலமற்றோர் பாதுகாப்பு இல்லம்) குண்டூர், திருச்சி.

கங்காரு காப்பகம் (ஆதரவற்ற முதியோர் இல்லம்) கிராப்பட்டி, திருச்சி

அருங்கொடை இல்லம் - 24 மணி நேர ஜெபகோபுரம்

“இவ்விடத்தில் எழுப்பப்படும் வேண்டுகோள்களை என் கருணைக்கண் கொண்டு நோக்கிக் கவனத்தோடு செவி கொடுப்பேன்.” (2குறி 7:15)

24 மணிநேர ஜெபகோபுரம் பணிக்குழுவின தலைவராக அருட்பணி ஆல்பர்ட் அவர்களும் ஒருங்கிணைப்பாளராக சகோதரி ரோசலின் சிந்துஜா அவர்களும் செயல்பட்டு வருகின்றனர்.

திருச்சி அருங்கொடை இயக்க 47 ஆண்டுகால வரலாற்றில் 2000 ம் ஆண்டு காலக்கட்டத்தில் அருட்பணி ஜி.லி.சுந்தராஜா அடிகளாரும் அருட்பணி தாமஸ் ஜான் ஜூலியன் அவர்களும் இயக்குநர் மற்றும் உதவி இயக்குநர்களாகப் பணியாற்றினர். அவர்களது பணிக்காலத்தில் இறைமக்களின் கண்ணீர் கவலைகளைத் துடைக்க, “சுமை சுமந்து சோர்ந்திருப்பவர்களே எல்லோரும் என்னிடம் வாருங்கள்” (மத். 11:28) என்ற வார்த்தை அடிப்படையில் வாரந்தோறும் வெள்ளி, ஞாயிறு கிழமைகளில் நடைபெறும் வழிபாட்டு நிகழ்வுகளோடு நின்றவிடாமல் மக்களின் குறைகளைக் கேட்டு ஆண்டவர் அருளிய இறைவார்த்தைகள் மூலம் ஆறுதலும் நம்பிக்கையும் அளிக்கும் வகையில் தொலைபேசி அழைப்புகள் வழியாக இறை ஆசிரும். அருளும், இரக்கமும் மக்களுக்குக் கிடைக்கத் திட்டமிட்டனர். இது இறைத்திட்டம். (எரே 29:11)

ஆண்டவர் விரும்பி உறைவிடமாக்கிக் கொண்ட அருங்கொடை இல்லத்தில் (தி.பா. 132: 14) அந்நாட்களில் பணிபுரிந்த பணியாளர்கள் தன்னார்வப் பணியாளர்கள் உதவியுடன் மக்களின் தொலைபேசி அழைப்புக்கு இறைவார்த்தையின் அடிப்படையில் ஆறுதல், விடுதலை அளிக்க தொலைபேசிக் கருவி அமைக்கப்பட்டது.

தொலைபேசி எண் சிறப்பு (2415858)

தொலைபேசி எண்ணும்கூட ஆண்டவரின் விடுதலை அளிக்கும் வார்த்தைகளடங்கிய பகுதியாக அமையவேண்டுமென அருட்தந்தையர் ஆலோசித்தனர். (தி. பா. 32:8)ல் சொல்லியபடி ஆண்டவர் தந்த ஆலோசனையில் “பெத்சதா” குளக்கரையில் 38 ஆண்டுகளாக உடல்நலமற்றிருந்த ஒருவருக்கு ஆண்டவர் நலமளித்த நிகழ்வைக் குறிக்கும் யோவான் நற்செய்தி பிரிவு 5, இறைவார்த்தை 8 ல் உள்ளபடி ‘எழுந்து உன்படுக்கையை எடுத்துக்கொண்டு நடந்து செல்லும்’ என்பதைக் கருத்தில் கொண்டு துயரங்கள் எனும் படுக்கையை விட்டு மக்கள் விடுதலை பெற மேற்க்காணும் இறைவார்த்தையையே தொலைபேசி எண்ணாக BSNL நிறுவனத்தாரிடம் Area code 241 டன் யோ. 5:8 என்பது இருமுறை புலப்படும்படி 2415858 தொலைபேசி எண் பெறப்பட்டது.

ஜெபகோபுரப் பயணம்

ஜெபகோபுரம் 24 மணி நேரமும் செயல்பட, பகல் மற்றும் இரவு நேரப் பணிக்கென ஆண் பணியாளர்கள் நியமிக்கப்பட்டனர்.



2005ஆம் ஆண்டு நவ. 6ம் தேதி மறைந்த மேதகு ஆயர் அந்தோணி டிவோட்டா அவர்கள் ஆசிர்வாதத்துடன் துவக்கப்பட்டு 24 மணிநேரமும் ஜெபகோபுரம் தடையின்றி இயங்கி வருகிறது.

அருட்பணி ஆல்பர்ட் அவர்கள் பகல் நேரத்தில் 2 மணி நேரத்துக்கு இருவர் அமரும் வகையில் தன்னார்வப் பணியாளர்களை நியமித்து இரவு நேரப் பணியாளர்களைச் சேர்த்து 35 பணியாளர்கள் கொண்ட ஜெபகோபுரப் பணிக்குழுவை ஏற்படுத்தினார்கள். இக்குழுவினர் தற்போது முழு ஈடுபாட்டுடன் பணியாற்றி வருகின்றனர்.

அருங்கொடை இல்ல வளர்ச்சி போல ஜெபகோபுர பயன்பாடும் வளர இயக்குநர் தந்தைக்கு ஒதுக்கப்பட்டிருந்த BSNL (2410164) கருவியையும் 6383821432 எண் கொண்ட அலைபேசியையும் அருட்தந்தை ஆல்பர்ட் அவர்கள் ஜெபகோபுரத்திற்கு கொடுத்தார். எனவே தற்பொழுது மூன்று தொலைபேசி எண்கள் வழியாக விண்ணப்பங்கள் பெறப்பட்டு ஜெபங்கள் ஏற்றெடுக்கப்படுகின்றன.

இறைமக்கள் ஈடுபாடு:

“நீங்கள் இறைவனிடம் வேண்டும்போது நம்பிக்கையுடன் கேட்பதையெல்லாம் பெற்றுக்கொள்வீர்கள்” (மத். 21:22) என்ற இறைவார்த்தை ஜெபகோபுர அழைப்புகளால் மெய்ப்பிக்கப்படுகிறது. இன வேறுபாடின்றி மத வேறுபாடின்றி எல்லாரும் ‘ஆண்டவர் எத்துணை இனியவர்’ (திபா 34:5) என சுவைத்துப் பலன் பெற்று வருகின்றனர். சராசரியாக வாரம்தோறும் 250 அழைப்புகளும் அவற்றுள் 3040 நன்றி தெரிவிக்கும் அழைப்புகளும் வரப்பெறுவது குறிப்பிடத்தக்கது. ‘தம் நெருக்கடியில் ஆண்டவரைக் கூவி அழைத்தனர். அவர் அவர்களைத் துன்பங்களிலிருந்து விடுவித்தார். (தி.பா : 107:6) என்னும் இறைவார்த்தை ஒவ்வொரு நாளும் இங்கு மெய்ப்பிக்கப்படுகிறது.

‘யாம் பெற்ற இன்பம் பெறுக இவ்வையகம்’ என்பதற்கேற்ப அருங்கொடை இல்ல ஜெபகோபுர விடுதலை அனுபவத்தைப் பலரும் அறிய பறைசாற்றி மக்கள் பயனடைய நற்செய்திப் பணியாற்றுவோம்.

“எல்லாநோய்களும் உங்களிடமிருந்து அகலும்படி ஆண்டவர் செய்வார்”. (இணைச் சட்டம் 7:15)

உயிர்ப்பு

உயிர்ப்பு என்பது இயேசுவின் உயிர்ப்பைக் கொண்டாடுவதாகும். அதாவது, உயிர்ப்பு அவருடைய வாழ்வினுடையவும் சாவினுடையவும் உச்சமாக உள்ளது.

உயிர்ப்பு கிறிஸ்தவ வாழ்வின் கொண்டாட்டங்களில் எல்லாம் முதன்மையானது .

இது சாதாரண ஒருநாள் கொண்டாட்டமல்ல, உயிர்ப்பு முதல் பெந்தக்கோஸ்து நாள் வரை உள்ள 50 நாட்களின் நட்சத்திர கொண்டாட்டமாகும்.



உங்களுக்கு தெரியுமா “ஈஸ்டர்” என்ற சொல்?

“ஈஸ்டர்” என்ற சொல் முதலில் “பாஸ்கா” அல்லது “கடத்தல்” என்ற அர்த்தத்தில் பயன்படுத்தப்பட்டது.

இதன் மூலம் இன்றும் பிரெஞ்சு மொழியில் “பாக்” (Paque) என்று அழைக்கப்படுகிறது.


இலத்தீன் மொழியில் “பாஸ்கா” (Pascha) என்றும், இஸ்பானிய மொழியில் “பாஸ்குவா” (Pasqua) என்றும் உயிர்ப்புக்கான வார்த்தைகள் பயன்படுத்தப்படுகின்றன.

ஆங்கிலச் சொல்லான “ஈஸ்டர்” (Easter) என்பதும் இவற்றிலிருந்தே உருவாகியது.



மானிட உயிர்ப்பின் “முதற்கனி”

மானிட உயிர்ப்பின் “முதற்கனி” இயேசு கிறிஸ்துவே. அவரது உயிர்ப்புதான் நம் அனைவரது அடித்தளம். அவரது உயிர்ப்பு நம் உயிர்ப்பின் முன்னோடி. இயற்கையின் சில அம்சங்கள் உயிர்த்தேமுதலை நமக்கு தொடர்ந்து சுட்டிக்காட்டுகின்றன. இரவுபகல் சுழற்சி முறை தினமும் நமக்கு உயிர்ப்பின் உண்மையை உரைக்கின்றது. இரவு சென்றவுடன் பகல் தானாக வருகின்றது. இதைப்போன்று இறப்பிற்குப்பின் உயிர்ப்பு தானாக கடவுளின் செயல்திட்டத்தில் வரும். அது போன்ற காய்ந்துபோன, உயிரற்றதாகக் காட்சியளிக்கக்கூடிய விதை மண்ணில் விதைக்கப்பட்ட ஒருசில நாட்களில் புத்துயிர்பெற்று வீரியமுள்ள செடியாக முழுவதும் மாறுபட்ட தோற்றத்தில் முளைத்து வருகின்றது. அதேபோன்று உயிரற்ற உடலாக இறப்பிற்குப்பின் மண்ணில் விதைக்கப்படுகின்ற (புதைக்கப்பட்ட) மனித உடலும் புத்துயிர்பெற்று இறை அருளினால் ஒருநாள் உயிர்த்தேமும். இவ்வாறு இயற்கை உயிர்ப்பின் உண்மையினை நமக்கு கற்றுக் கொடுப்பதை உணர வேண்டும்.



உயிர்ப்பு ஞாயிறு (ஈஸ்டர்)



**அருட்பணி
S.மரியசூசை**

*இ ய ற் க யோ டு இயைந்து வாழ்ந்த மனிதர்கள் புல்வெளிகளில் முயல்கள் துள்ளிவிளையாடுவதைப் பார்த்தால் வசந்தகாலம் ஆரம்பமானதென அறிந்துகொண்டனர்.

- இவ்வாறு முயல்களின் மகிழ்வையும், வசந்தகாலத்தின் வருகையையும் தொடர்புபடுத்தி இதையே ஈஸ்டர் பண்டிகையாக கொண்டாடப்படுகின்றன.
- இன்றும் ஐரோப்பாவில் மதச்சார்பற்ற நாடுகள்கூட ஈஸ்டர் பண்டிகையின்போது முயல் வடிவிலான தின்பண்டங்களைச் செய்து உண்பது வழக்கம்.



ஈஸ்டரும் முட்டையும்

- முட்டை என்பது வாழ்க்கையின் முடிவற்ற சுழற்சியை உணர்த்தும் ஓர் அடையாளம் என்பது ஐரோப்பியரின் பாரம்பரிய

இயேசுவின் உயிர்ப்பையே ஈஸ்டர் திருநாளாக கிறிஸ்தவர்கள் கொண்டாடி மகிழ்கின்றனர்.

ஈஸ்டர் பண்டிகையின் தோற்றம்

- கிபி 29 லிருந்து இயேசுவின் உயிர்ப்பு நினைவுகூர்ந்து சிறப்பிக்கப்பட்டதென்று வரலாறு சொல்கிறது.
- ஆனாலும், கிபி 325 இல் உரோமையை ஆட்சி செய்த மன்னன் கான்ஸ்டன்டைன் என்பவன் காலத்திலேதான் இது பரவலானதாகவும், பிரபலமானதாகவும் வரலாறு கூறுகிறது.

ஈஸ்டர் என்பதன் பொருள் என்ன?

- கிரேக்கத் தொன்மங்களிலே 'ஈஸ்டர்' என்பது விடியலுக்கான பெண் தேவதையின் பெயராகும்.
- இந்த வார்த்தைக்கு வசந்த காலம் என்ற அர்த்தமும் உண்டு.
- வசந்த காலத்தின் தொடக்கத்தில்தான் ஈஸ்டர் தேவதையின் பண்டிகையும் கொண்டாடப்பட்டது.

ஈஸ்டரும் முயலும்

- ஈஸ்டர் தேவதையின் விலங்கு முயல்.

- நம்பிக்கை.
- புதுவாழ்வு மற்றும் புதுப்பிறப்பின் குறியீடாக முட்டை கருதப்பட்டது.
- முட்டை அடைகாக்கப்பட்டு புதிய உயிர் உருவாவதுபோன்று, வசந்த காலத்தில் பூமி மீண்டும் பிறக்கிறதென்று கருதிய ஐரோப்பியர்கள் ஈஸ்டர் நாளில் சாயம் பூசப்பட்ட அல்லது வண்ணம் தீட்டப்பட்ட முட்டைகளை பரிசளித்துக் கொண்டாடினர்.
- கிறிஸ்தவ சமயக் கண்ணோட்டத்தில்



முட்டை கல்லறையின் குறியீடாகவும், முட்டை உடைபடுவது இயேசுவின் உயிர்ப்பிற்கான குறியீடாகவும் வழங்கப்படுகிறது.

- முட்டைகளின் மீது பெரும்பாலும் சிவப்பு வண்ணம் பூசப்பட்டது. இது இயேசு நமக்காக இரத்தம் சிந்தியதைக் குறித்துக்காட்டுகிறது.


விவிலியமும் இயேசுவின் உயிர்ப்பும்

- விவிலியத்தில் நான்கு நற்செய்தி நூல்களும் இயேசுவின் உயிர்ப்பு பற்றிய பல்வேறு தரவுகளைத் தருகின்றன.
- இயேசு எவ்வாறு உயிர்த்தார் என்பதையும், உயிர்ப்பு எப்படி நிகழ்ந்தது என்னும் செய்திகளைத் தருவதைவிட, அது ஏன் நிகழ்ந்தது என்பதற்கே நற்செய்தி நூல்கள் முக்கியத்துவம் கொடுக்கின்றன.

- தன் உயிர்ப்பு நிகழ்வின் மூலமாக இயேசு உலகின் எல்லாவற்றையும் வெற்றிக்கொண்டார் என்பதே அது குறித்துக் காட்டும் செய்தி.
- இயேசுவின் இறப்பிற்குப் பிறகு, அவருடைய சீடர்கள் நம்பிக்கையற்று, சோர்வுற்று, தளர்ந்திருந்த சமயத்தில் இயேசு அவர்களுக்குத் தோன்றி அவர்களை சந்தித்து தைரியமும், ஊக்கமும் அளித்து, இறைப்பணிக்காக மீண்டும் அவர்களை நியமித்தார்.
- இயேசுவின் உயிர்த்த தோற்றத்தை ஓர் உண்மை நிகழ்வாக விவிலியம் நமக்குக் காட்டுகிறது.
- சீடர்களுக்கு இயேசுவின் உயிர்ப்பு அனுபவம் ஒரு கனவோ, உளவியல் மாற்றமோ அல்ல, மாறாக இது உண்மை நிகழ்வு ஆகும்.

உயிர்ப்புக்கான முன்று சான்றுகள்

- 1) காலியாயிருந்த இயேசுவின் கல்லறை
- 2) உயிர்ப்புக்குப் பிறகான இயேசுவின் தோற்ற நிகழ்வுகள்
- 3) திருத்தூதர்கள் வாழ்வில் காணப்பட்ட திடீர் மாற்றம்



மனுக்குலத்தின் மீட்பு


மனுக்குலத்தின் புரிந்து கொள்ள முடியாத புதிர் மரணம் . மனுக்குலத்தின் இயலாமையை முழுமையாக வெளிப்படுத்துவதும் இந்த மரணமே ! மரணத்திற்குப்பின் என்ன இருக்கின்றது என்னும் புதிர் , இன்றுவரை பிறந்த ஒவ்வொருவரையும் பிரமிக்க வைத்துக் கொண்டே இருக்கின்றது. இறைமகன் இறந்த சிலுவை மரணமும் அவரது சீடர்களின் உள்ளத்தில் வெறுமையை ஏற்படுத்தியது.

ஆனால் இறந்த இயேசுவின் உயிர்ப்பு அவரது சீடர்களின் உள்ளத்தில் இருந்த மரணம் பற்றிய மனநிலையை மாற்றியது. இயேசுவின் உயிர்ப்பினைக் கண்டுணர்ந்து, அனுபவித்த சீடர்கள் அவ்வனுபவத்தை பிறரோடு பகிர்ந்து மகிழ்ந்தனர் . இறப்பிற்குப்பின் உயிர்ப்பும், உயிர்த்த உடலுக்கான வாழ்க்கையும் இருக்கின்றன என்ற உண்மையை இயேசுவின் உயிர்ப்பு இவ்வுலகிற்கு உணர்த்தியது .



திருவிழிப்பு

உயிர்ப்பு, பாஸ்கா விழாவின் முப்பெருநாட்களில், புனித வியாழனின் இறுதி உணவுத் திருப்பலியுடன் தொடங்கி, அதன் உச்சக்கட்டமான பாஸ்கா திருவிழிப்பில் நிறைவேறுகிறது. பாஸ்கா திருவிழிப்பை எல்லாத் திருவிழிப்புகளின் தாய் என்று கூறுகிறார் புனித அகுஸ்தினார் .



புனித அகுஸ்தினாரின் பார்வையில், கடவுளின் அருள் இல்லாத நிலையின் மனித ஆன்மா பாவநிலையில் மரணம் அடைகின்றது. எப்போது ஒரு மனிதர் ஆன்மாவின் இந்த அவல நிலையை உணர்ந்து மனம் திருந்தி நேரிய வாழ்க்கை முறையை பின்பற்றுகிறாரோ அப்போது அவரது ஆன்மா உயிர்த்தெழுதலாகிறது. இந்த ஆன்மாவின் உயிர்த்தெழுதலால் மனிதர் இவ்வுலக ஆசைகளிலிருந்து சிறிது சிறிதாக விலகி பேருண்மையை நோக்கி தனது மனதைத் திருப்புகின்றார். இதன் விளைவு இறை ஞானம்; இந்த இறை ஞானம் மனித வாழ்வை மகிழ்ச்சியை நோக்கி நடைபயில வைக்கின்றது.



உயிர்ப்பு செம்மறி

செம்மறி உயிர்ப்பின் அடையாளம் என்பதில் ஆச்சரியமில்லை. ஏனெனில் கிறிஸ்தவர்கள் இயேசுவை "கடவுளின் செம்மறி" என்றே பார்க்கிறார்கள். நமது யூத நண்பர்களுக்கு செம்மறியின் இரத்தமும் அதைத் தங்களின் வீட்டின் நிலைக்கால்களில் தெளித்தலும் கடந்து செல்லல் விழாவின் சிறப்பு ஆகும். ஆகவே சாவின் வானதூதர் அந்த வீடுகளைக் கடந்து செல்வார். கடத்தல் விழா விடுதலையின் வாக்குத்தத்தத்தின் விழாவாகும். இன்றைய கிறிஸ்தவர்கள் இதை மரணத்திலிருந்து விடுதலையாகவும் நிலைவாழ்வுக்கான அனுபவமாகவும் பார்க்கிறார்கள்.



பெரிய வியாழன்


ஆண்டவர் குருத்துவத்தை ஏற்படுத்திய நாள்... அருள் பணியாளர்களை வாழ்த்துவோம்!

குருக்கள் தாம் புனிதத்துவம் அடைய வாழ்வின் எதிர்நீச்சலில் இறங்கி தியாக வாழ்வினுக்குத் தம்மை அர்ப்பணித்துக் கொண்டவர்கள். தாம் எடுத்துக்கொண்ட உறுதிப்பாடுகளுக்காக உலக நாட்டங்களைத் துறந்தும் இழப்புகளை ஏற்றுும் பொன்னைப் போல் தம்மைப் புடம் போடுபவர்கள்; கலப்பையில் கைவைத்தபின் திரும்பிப் பார்க்காத கர்ம யோகிகள்; மக்கள் மாண்புடன் இறைவழி வாழ முனைப்புடன் உழைப்பவர்கள்; மக்கள் நலனில் தமது நலனை மறந்து இறைவனுக்குகந்த நறுமணப் பலியாக ஒப்புக்கொடுக்கும் தெய்வீகக் கருவிகளாக விளங்கும் நடமாடும் கிறிஸ்துவாய் அர்ப்பணித்து வாழும் குருக்களை, குருத்துவத்தின் மாண்பை உணர்ந்து போற்றுவோம்! வாழ்த்துவோம்! முழு மனதுடனே!

❖ திருமிகு. ரோஸி மார்ட்டின் M.A, B.Ed,

உயிர்ப்பு பெருவிழா ஒவ்வொரு நாட்டிலும் எப்படி?

கிறிஸ்து உயிர்ப்பு பெருவிழாவின் போது பழங்காலத்து மக்களுக்கு ஒரு நம்பிக்கை இருந்தது. அதாவது அன்று சூரியன் உதிக்கும்போது நடனம் ஆடுமா. நம்மை பாவத்திலிருந்து மீட்கும் வகையில் சாவை வென்ற கிறிஸ்துவுக்கு மதிப்பும், மரியாதையும் தரும் வகையில் சூரியன் அவ்வாறு நடனமாடுவதாக பழங்காலத்து மக்கள் நம்பினர். இந்தப் புதுமையைக் கண்டு மகிழவும் கொண்டாடவும் கிறிஸ்தவர்கள் கடலோரப்பகுதி, திறந்தவெளி, மலை அல்லது குன்று போன்ற பகுதிகளில் அதிகாலை கதிரவன் தோன்றும் முன்பே ஒன்றாக கூடுவர். சூரியன் உதிப்பதை ஆலய மணியின் ஓசையிலும், பீரங்கிகளால் சுடுவதால் ஏற்படும் சத்தத்திலும், தெய்வீகப் பாடல்களைப் பாடி நடனம் ஆடுவதன் மூலம் இவர்கள் அறிவர். சூரியன் உதிக்கும் அதே நேரத்தில் தான் கிறிஸ்துவும் உயிர்த்ததாக பழங்கால மக்கள் நம்பினர்.



இந்த முறை முற்றிலுமாக மாறி இன்று வித்தியாசமான முறையில் உலகம் முழுவதிலுமுள்ள கிறிஸ்தவர்கள் உயிர்ப்பு பெருவிழாவைக் கொண்டாடுவதைக் காண்கிறோம். ஆனால் ஒவ்வொரு நாட்டிலும் ஒவ்வொரு முறையில் உயிர்ப்பு விழா கொண்டாடப்படுகிறது. ரஷ்ய நாட்டில் புனித சனியன்று அனைத்து கிறிஸ்தவர்களும் திருப்பலியின் போது ஆசீர்வதிக்கப்பட்ட கோழிமுட்டைகளுடன் கல்லறைக்குச் செல்வர். அந்த முட்டைகளை அங்கேயே வைத்துவிட்டு, இறந்துபோன தங்களின் உறவினர் மற்றும் நண்பர்களுடன் கிறிஸ்து உயிர்ப்பு பெருவிழா வாழ்த்துக்களைப் பகிர்ந்துவிட்டு

வருவர். கிறிஸ்துவைப்போல நாமும் ஒருநாள் உயிர்த்தெழுமுவோம் என்று நம்புகின்றனர் ரஷ்ய மக்கள்!

திருச்சபையின் தலைமையிடமான இத்தாலி நாட்டில் புனித நாட்களில் தலையில் முள்முடி மற்றும் கைகளில் சிலுவைகளை ஏந்தி பத்தியுடன் ஊர்வலம் வருவர். இதன் மூலம் இத்தாலி மக்கள் கிறிஸ்துவின் பாடுகளில் பங்கேற்பதாக உலகுக்கு எடுத்துக்காட்டுகின்றனர்.

குருத்தோலை ஞாயிறன்று பிரான்சில் அனைத்து மக்களும் கல்லறைகளுக்குச் சென்று வருவதுண்டு. அன்று கல்லறைகளை கண்கவரும் விதத்தில் அலங்கரிப்பர். அன்று குருத்தோலைக்குப் பதில் மலர்கள் நிறைந்த மரத்து கிளைகளை பயன்படுத்துவர். இந்த நாள் இங்கு “டிபென்ச் ரமியக்ஸ்” (Dimanche Ramenux) என்று அழைக்கப்படுகிறது. இதற்கு “கிளை ஞாயிறு” என்று பொருள்.

ஸ்பெயின் மற்றும் போர்ச்சுகல் ஆகிய நாடுகளில் கிராமத்து மக்கள் கிறிஸ்து அணிந்த அங்கியைப்போன்று அதையே ஆடையாக அணிவர். இது அந்த நாட்களில் கிறிஸ்துவாக மாறி அவரது பாடுகளில் பங்கேற்பதை குறிப்பதாக நம்புகின்றனர்.

பெல்ஜியத்தில் புனித வாரத்தில் திருப்பலி பீடங்கள் மற்றும் ஆலயங்கள் முழுவதும் கருப்பு நிறத்தில் காட்சி அளிக்கும், விளக்குகள் எரியாது. ஆலயமணிகள் ஒலிக்காது. இந்த அமைப்பு புனித வியாழன் முதல் புனித சனி வரை அனுசரிக்கப்படும்.

கிழக்கு ஐரோப்பிய நாடுகளில் புனித வியாழன் சிறப்பு திருப்பலி இருக்கும். இத்திருப்பலி மரித்த தங்கள் நண்பர்கள் மற்றும் உறவினர்களுக்காக ஒப்புக்கொடுக்கப்படும். அன்று விவசாயிகள் உட்பட யாருமே வயல்களுக்கு செல்ல மாட்டார்கள். ஏனெனில் அன்று இறந்தவர்களின் ஆவிகள் வலம் வருவதாக அவர்கள் நம்புகின்றனர்.

செக்கோஸ்லோவாகியா நாட்டில் புனித வியாழனை ‘பச்சை வியாழன்’ என்று அழைக்கிறார்கள். அன்று அனைவரும் பச்சை ஆடைகளை உடுத்துவர். பச்சை நிறமுள்ள பொருட்களையே பயன்படுத்துவர். அன்று பச்சை காய்கறிகளை மட்டும் உணவாகக் கொள்வர்.

நமது நாட்டில் உயிர்ப்பு பெருவிழாவன்று செம்மறி ஆட்டுக்குட்டி, கோழிமுட்டை, முயல் போன்றவை அலங்கரிக்கப்படும். கிறிஸ்து உயிர்த்ததுபோல நாமும் ஒருநாள் இறந்து உயிர்த்தெழுமுவோம் என்று நம்புகின்றோம். தவக் காலத்தின் நாற்பது நாட்களில் இறைச்சி உண்ணாதவர்கள் அன்று மாமிச உணவை சமைத்து உண்டு மகிழ்கின்றனர்.

மீட்பும் பயணம்..!

ஆம்! நம் ஆண்டவர் இயேசுவின் சிலுவைப்பாதை. மனுக்குலத்தின் மீட்பின் பயணமன்றோ! ஆதிப்பெற்றோர் ஆண்டவரின் வாந்தைக்குக் கீழ்படியாமையால் பாவத்தில் விழுந்து இறைவனுடனான உறவு முறிந்து போனபோது, ‘நீ எங்கே இருக்கிறாய்?’ என மனிதனைத் தேடி வந்த (தொ. நூ. 3:9) அந்த நொடிப்பொழுதிலேயே இறை இரக்கக் கதவு திறக்கப்பட்டு, மாசற்ற செம்மறியின் இரத்தத்தைப் பாவப் பரிசுர பலியாக்கிட வேண்டி, தம் இரக்கத்தின் திருமுகமான, தம் ஒரேபோன, தம் மகனையே கையளிக்கத் திருவுளம் கொண்டார் இறைத்தந்தை.

தம் தந்தையின் திருவுளத்திற்குத் தம்மையே முழுமையாக ஒப்புக்கொடுத்தவராக, நம் பாவம் கழுவிப்பட்டு, மீட்படைந்தவர்களாகி நாம் விண்ணகம் ஏறும் பொருட்டு, அவமான சின்னமான சிலுவையை அன்பின் சின்னமாக மாற்றி, மீட்பின் சிம்மாசனமாக்கிட, நம் பாவங்களை சிலுவையில் தம் தோளில் சுமந்து, சிரசில் முள்முடி அழுத்த, நம் பாவ பாரத்தால் கீழே விழுந்து, எழுந்து, உடல் சிதைந்து, உதிரம் சிந்தி, உயிர் ஊசலாட, அன்பின் ஆத்ம தாகத்தால் தவித்தவராய், கல்வாரி மலையில் ஏறினார் இறைவனின் செம்மறியான நம் இயேசு! ஆம்! விண்ணக வேந்தர் அடிமை நிலையில் (பிலி. 2: 68) அநீதியான தீர்ப்பை அமைதியாய் ஏற்று சிலுவை சாவிருக்குத் தம்மைக் கையளித்தார். நம் பாவ பார்ச் சிலுவையைத் தோளில் சுமந்து சென்றவராய், துன்புறுவோருக்கு ஓடிச்சென்று உதவியவர், சிலுவையை சுமக்க சீமோன் உதவியதை ஆறுதலாக அங்கீகரித்து, ‘நானும் தீர்ப்பிடேன்’ என விபசாரத்தில் பிடிபட்ட பெண்ணின் பாவக்கறையைத் துடைத்து, ‘இனி பாவம் செய்யாதீர்’, எனப் போகச் சொன்னவரின் (யோவான் 8:11) இரத்தம் தோய்ந்து, புண்பட்ட அவரது அன்பு முகத்தை துணிவுடன் முன்வந்து, ஒரு தாயைப் போலத் தன் துணியால் துடைத்துவிட்ட வெரோனிக்கா என்ற பெண்ணிற்கு அத்துணியில் தம் முகத்தின் பிம்பத்தைப் பதித்து பரிசாய் தந்தவர்.

தமக்காக அழும் எருசலேம் பெண்களுக்கு உங்களுக்காகவும் உங்கள் பிள்ளைகளுக்காகவும் அழுங்கள்’ என அறிவுரை கலந்த ஆறுதலைக் கூறியவர். நம் ஆதிப் பெற்றோர் தம் பாவத்தால்

இழந்துபோன இறை அருளின் ஆடையை மனுக்குலம் மீண்டும் அணிந்துகொள்ள வேண்டி மனித மான்பின் உச்சக்கட்ட வேதனையும், அவமானமுமான, தன் ஆடையிழந்த நிர்வாண நிலையை மெளனமாகச் சகித்துக் கொண்டவர்; மரத்தால் விளைந்த சாபத்தை மரத்தாலே நிவர்த்தி செய்ய, மூவுலகின் அரசர் மூன்றாணிகளில் சிலுவையில் தம்மை இணைத்து இறைவனுடன் முறிந்துபோன மனிதனின் உறவை மீண்டும் இணைக்கும் வண்ணம் விண்ணுக்கும் மண்ணுக்கும் இணைப்பாளராக, சிலுவையில் தொங்கி, இறுதியில் தம் ஒரே உடைமையாயிருந்த தம் தாயையும் நமக்குத் தாயாகக் கொடையாகக் கொடுத்தவராய் ஆன்மதாமே மேலிட்டவராக ஜீவத்தன்மையின் ஊற்றானவர் புளிப்புக்காடியை சுவைத்தவராக, இறுதியில் தந்தையின் திருவுளத்தை நிறைவேற்றிய மனிதரையுடன், தாமே பலிபீடமாகவும், பலிப் பொருளாகவும், பலியிடும் தலைமைக் குருவாக, ‘எல்லாநிறைவேற்றிற்று’ எனக்கூறித் தலைசாய்த்து, தம் ஆவியைத் தந்தையிடம் ஒப்புக் கொடுத்தார் நம் அன்பர் இயேசு.

இதயம் நமக்காக ஈட்டியால் குத்தித் திறக்கப்பட்டவராய், இறுதித்துளி இரத்தத்தையும், நீரையும் சிந்தி உலகின் ஒளியானவர்ப் பாதாள இருளில் மேலிட்டவராக விதைக்கப்பட்டார். விருட்சமாக, வீரியத்துடன் ஒளி வெள்ளத்தில் உயிர்த்தெழுந்திட! இயேசுவின் இத்தனை பாடுகளும் நீசப் பாவியான எனக்காகவன்றோ! இறைவனால் நமக்குக் கொடையாகத் தரப்பட்டுள்ள இவ்வாழ்வை கடவுளுக்கு பயப்பட்டு! மனிதனுக்கு பயன்பட்டு! என உள்ளத்தில் உறுதிக்கொண்டு திறந்த இதயத்தோடு இயேசுவை ஆடையாக அணிந்து கொண்டவர்களாக உண்மையாக மனமாற்றம் பெற்று, உள்ளத்தால் சிலுவைப்பாதையில் இயேசுவைப் பின் சென்று மீட்பின் பாதையில் அன்றாடம் நாம் பயணிப்போம்! விண்ணகத்தை சுதந்தரிப்போம்! தவக்காலம் மகத்தான பொற்காலம்! இயேசு நம்மோடு!! அன்னைமறியின் பாதுகாவலில் நம்மை ஒப்புக்கொடுப்போம்! இறை அருள் வேண்டுவோம்!!

ஜெபங்களும், வாழ்த்துக்களும்,

❖ **பிலோமினா அமலன்** திருச்சி 21.

ஃபினிக்ஸ்

“ஃபினிக்ஸ்” என்னும் வினோதப் பறவை 500 ஆண்டுகால வாழ்க்கைச் சுழற்சியை உடையது. உலகில் இவ்வினப் பறவையானது ஒன்றே ஒன்று மட்டும் தொடர்ந்து 500 ஆண்டுகள் உயிர் வாழும். 500 ஆண்டுகளின் நிறைவில், தன்னைச் சுற்றி சில வாசனைத் திரவியங்கள் அடங்கிய கலவையைக் கொண்டு கூடுகட்டி (கூட்டுப் புழுவைப் போன்று) அதனுள் மடிந்து விடுகின்றது. இறந்த இந்த பறவையின் சதையிலிருந்து ஒரு புழு உருவாகித் தாய்ப்பறவையின் அழகுடன் சதையை உண்டு பெரிதாகி, புதிய பறவை கூட்டை உடைத்து வெளிவருகின்றது. இப்பறவையும் தனது வாழ்க்கைச் சுழற்சி மூலம் உயிர்த்தெழுதல் உண்டு என்று நமக்கு உணர்த்துகின்றது.



கிறிப்பிற்குப்பின் வரும் மறுவாழ்வு

இறப்பிற்குப்பின் வரும் மறுவாழ்வே இவ்வுலக வாழ்க்கையை நீதி நேர்மையுடன் வாழத் தூண்டுகின்றது. இம்மறு வாழ்க்கையின் நுழைவாயில் உடலின் உயிர்ப்பு. எனவே இறப்பிற்குப்பின் நமது உடல் இறைவனின் இறுதித் தீர்ப்புக்காக உயிர்த்தெழுதல் என்னும் உண்மையை இயற்கையின் எதார்த்தங்கள் மூலமும், இறைவார்த்தையின் மூலமாகவும், திருச்சபைத் தந்தையர்களின் விளக்கங்களிலும் இருந்து நன்றாகக் கற்று நமது சிந்தையில் நிலைநிறுத்த வேண்டும். அப்போது இறுதித் தீர்ப்புக்கு நாம் அஞ்சத் தேவையில்லை. மேலும் இவ்வுலக வாழ்க்கையும் இறை அருளின் துணையால் மனிதனைவைக் கொண்டதாக அமையும். இவ்வாண்டின் தவக்காலமும் பாஸ்கா காலமும் நாம் ஒவ்வொருவரும் ஆன்மாவில் உயிர்த்தெழுதல் காலமாக அமையும். புனித அகுஸ்தினியரின் கூற்றுப்படி ஆணவம் கொண்டு அழிவைத்தேடும் இவ்வுடலை, உயிர்ப்புக்குப்பின் அழிவில்லா ஆபரணமாக்க பாவத்திலிருந்து விடுபட முயற்சி செய்வோம்.

QUIZ வினா விடைப் போட்டி!

யுரேக்கா! யுரேக்கா! 4 (மத்தேயு நற்செய்தி) அதிகாரம், வசனம் குறிப்பிடுக...

I. விடையளி :

1. “ரபி” என்னும் சொல்லுக்குப் பொருள் என்ன?
2. “யூதா நாட்டுப் பெதலகேமே, யூதாவின் ஆட்சி மையங்களில் நீ சிறியதே இல்லை” என்று (சொன்ன) கூறிய பழைய ஏற்பாட்டு இறைவாக்கினர் யார்?
3. யாருக்கு எதிரான பழிப்புரை மன்னிக்கப்படாது?
4. கதிரவனைப்போல ஒளி வீசுபவர் யார்?

5. இயேசுவின் சகோதரர்கள் என்று குறிப்பிடப்படும் நான்குபேர் யாவர்?
6. “ஓசாணா” என்னும் சொல்லுக்குப் பொருள் என்ன?
7. “பேதுரு” என்னும் சொல்லின் பொருள் என்ன?
8. “நான் உங்களை மனிதரைப் பிடிப்பவர் ஆக்குவேன்” என்று யார் யாரிடம் கூறியது?
9. மத்தேயு அழைப்புப் பெற்றபோது அமர்ந்திருந்த இடம் எது?
10. இயேசு கிறிஸ்துவை யாருடைய மகன் என்று சொல்லி நற்செய்தி தொடங்குகிறது?

II. நிரப்புக் [அருங்கொடை நாதம் மாத இதழ்]

1. கிறிஸ்தவ வாழ்வின் மையமே நாம் என்கிற நம்பிக்கையில் இயங்குவதுதான்.
2. தவக்காலம் பொற்காலம்.

3. பின்பற்றுகிற ஒவ்வொருவரும் அன்னை மரியாவை அருள்மிகப் பெற்றவரே என வாழ்த்தக் கடமைப்பட்டிருக்கிறோம்.
4. பல நூற்றாண்டுகளாக காலத்தின் தொடக்கத்திலேயே உரோமைவர்கள் சிறப்பாகக் கொண்டாடி வந்தார்கள்.
5. கிறிஸ்தவ விசுவாசத்தின் கிறிஸ்துவின் உயிர்த்தெழுதல் ஆகும்.

விடைகள் வந்து சேர வேண்டிய தேதி 17.04.2022

விடைகள் அனுப்ப வேண்டிய முகவரி :
**யுரேக்கா! யுரேக்கா!
வினாவிடைப் போட்டி
அருங்கொடை இலம்
49 K, பாரதியார் சாலை, திருச்சி - 620001**

**இந்த மாதம் பிறந்தநாள், திருமணநாள்
காணும் அருங்கொடை இல்ல பங்காளர்களையும்
மற்றும் குருத்துவ விழாவை கொண்டாடும்
அருட்தந்தையர்களையும் மனதார வாழ்த்தி
ஜெபிக்கிறோம்.**



பிறந்தநாள் ஏப்ரல் மாதம் (01 - 30, 2022)	
ஆனந்த மேரி, திருச்சி	A. ஆரோக்கிய மரியா, திருச்சி
நதின் லனிஸ், கரூர்	திவாகர், திருச்சி
பார்த்தி நாதன், சென்னை	J. இசபெல்லா, திருச்சி
கமலா, திருச்சி	பிரேமா, திருச்சி
ஆத்ம நாதன், திருச்சி	லூயிஸா கலா பாய், திருச்சி
B. ஸ்டெல்லா மேரி, திருச்சி	சேதுபதி, திருச்சி
L. அமல ரோஸ்லின், புதுக்கோட்டை	செபாஸ்டியன் ராஜா, திருச்சி
A. தாமஸ், திருச்சி	ரோஸி, திருச்சி
கிளாடிஸ் ஷீகானா, திருச்சி	ஜோஷுவா, திருச்சி
A. சகாய ராணி, திருச்சி	ஜோசப் ராஜ், திருச்சி
M. சகாயம், திருச்சி	கேரி பிரசன்னா, திருச்சி
யாகப்பன், திருச்சி	பெட்ரிக், புளோமின், திருச்சி
H. ஆரோக்கிய மேரி, திருச்சி	ஸ்டான்லின், திருச்சி
ஜெனிபர் மேரி, திருச்சி	H. ரெக்ஸ், திருச்சி
ஆல்பர்ட் நெல்சன், திருச்சி	டேவிட், திருச்சி
U. மேரி ஜூலியானா சந்தானம், சென்னை	FR. ஸ்டீபன் ஜெயர்டு (Ordination Day), திருச்சி
அம்ரிதா, சென்னை	வினோப் அட்சயா, திருச்சி
S. கௌசராஜ், தஞ்சாவூர்	அனுசயா, திருச்சி
ஜோஸ்பின் ராஜ், புதுச்சேரி	மெர்சி ஹியூபர்ட், திருச்சி
P. ஜேம்ஸ், கோயம்புத்தூர்	மரிய ஜோ, திருச்சி
I. ஜெனிபர், திருச்சி	பிரணாவ், திருச்சி
S. சாமுவேல், திருச்சி	L. மாலதி, திருச்சி
ஜோஸ்பின், புதுச்சேரி	M. லார்த்தி நிரம்லா, திருச்சி
S. மேரி பிரமிளா, திருச்சி	கேமிளா கிறிஸ்பின், திருச்சி
J. ஆரோக்கிய சாமி, திருச்சி	சரண்யா மேரி, திருச்சி
எ. அச்சிலியா, திருச்சி	மரிய கெய்லின், திருச்சி
FR. T. செபாஸ்டியன் ஆல்பர்ட் (Ordination Day), திருச்சி	M. அடைக்கலம், திருச்சி
A. கிறிஸ்டோபர், திருச்சி	காரீர் ஆரோக்கிய லியோ, திருச்சி
சார்லஸ் மேரி, திருச்சி	பீட்டர் (பேதுரு), திருச்சி
P. திவ்ய நாதன், திருச்சி	ஜோசப் பாக்கிய ராஜ், திருச்சி
தாமஸ், திருச்சி	S. ஆரோக்கிய ராஜ், திருச்சி
E. டிரைனா, திருச்சி	ஜெயரோஸ், திருச்சி
Q. ஹீரா, திருச்சி	ராக்கி ஜிஸிஸ், திருச்சி
ஜீமீத் ஜெயராணி, திருச்சி	சகாய டால்பின், திருச்சி
ஜான் ஆசீர், திருச்சி	தனுஷ்குமரி பெர்னான்டோ, திருச்சி
திருமணநாள் ஏப்ரல் மாதம் (01 - 30, 2022)	
ஜஸ்மின் சவரி நாதன், திருச்சி	சகாயதாஸ் ஜெஸ்லின், திருச்சி
ஜோசப் மார்கிரேட், திருச்சி	சார்லெஸ் ஜூலி, திருச்சி
ஜோசப் பாக்யராஜ், ரோஸி, திருச்சி	சகாய டால்பின், திருச்சி

ஏப்ரல் மாதம் தங்களின் பிறந்தநாள் மற்றும் திருமணநாள் கொண்டாடும் அருங்கொடை இல்ல பங்காளர்களுக்கு நம் அருங்கொடை இல்லம் மற்றும் இயக்குநர் தந்தையர்களின் சார்பாக வாழ்த்துகளையும் ஜெபங்களையும் தெரிவித்துக்கொள்கிறோம்.



மரணத்தை வென்று மாவீரன் இயேசு
மெய்யாகவே உயிர்த்து விட்டார்!
பேரின்பப் பேற்றினை நாம் பெறவே!!
ஆமென்! அல்லேலூயா!!

சொன்னபடி உயிர்த்தெழுந்தார் நம் இயேசுவே
சொல் தவறா செயல் வீரர் நம் இயேசுவே
இயேசு மெய்யாகவே உயிர்த்து விட்டார்
சாவின் கொடுக்கை முறித்துவிட்டார்!

பாவப்பிரகாரமாகக் கொடும்பாடுகள் சகித்தார்
சிலுவைதனில் மரித்தே பாதாளத்தில் உறைந்தார்
பூமிவானம் அதிர்ந்திட கல்லறைக்கல் அகன்றிட
ஜெகஜோதியாய் மூன்றாம் நாள் ஜீவராஜன் உயிர்த்தார்!

சாவின் தளையும் அறுந்திட சாத்தானும் வீழ்ந்திட
யூதராஜ சிங்கம் அவரே ஜெயசீலனாய் உயிர்த்தார்
அச்சஇருள் நீக்கிட அமைதி ஒளி தந்திட
அருணோதயமாகவே ஆத்ம நேசர் உயிர்த்தார்!

அடிமை வாழ்வை ஒழித்திட உரிமை பேற்றை அளித்திட
அன்பு சாகரன் அவரே மாட்சியாக உயிர்த்தார்
உயிர்த்தெழுந்த இயேசுவின் உன்னதத்தில் இணைவோம்
உலகில் அவரின் சாட்சிகளாய் நம் வாழ்வைப் பகிர்வோம்!

காலியான கல்லறையும் காரிருளான இரவும்
மகிமையான மீட்பரை அடைய பேறுபெற்ற
பாக்கியமான குற்றமாகிய ஆதாமின் பாவமும்
களிப்புடனே சான்று கூறி வாழ்த்தியதே!

‘இயேசுவே உயிர்த்துவிட்டார்!!
மெய்யாகவே உயிர்த்துவிட்டார்!!
ஆமென்! அல்லேலூயா!!

❖ பிலோமினா அமலன் திருச்சி 21.



**இம்மாதம்
ஒரு
குட்டிக்
கதை**

கடவுளும் குழந்தையும் கண்ணா மூச்சி விளையாடினார்கள்...
முதலில் கடவுள் கண்ணை மூடிக்கொள்ள குழந்தை ஒளிந்து கொண்டது. குழந்தை எங்கிருக்கிறது என்பது கடவுளுக்குத் தெரிந்தாலும், அது ஒளிந்த திசைக்கு நேர் எதிராகவே கடவுள் தேடிக்கொண்டு இருக்க, குழந்தைக்கோ குதூகலம். கடவுள் தன்னைத் தேடுவது அதற்கு உற்சாகத்தைத் தந்தது. கடைசி வரை கடவுள் குழந்தையைக் கண்டே பிடிக்கவில்லை..! அப்படி நடந்தார்.

இப்போது குழந்தையின் முறை. அது கண்களை மூடிக்கொள்ள கடவுள் வேண்டாமென்றே குழந்தைக்குத் தெரிவதுபோல ஒளிந்து கொண்டார்.

கண்களைக் கட்டிய மறுவிநாடியே குழந்தை கடவுளைக் கண்டு கொண்டது. ஆனால் அதற்கு அந்த விளையாட்டில் சுவாரசியம்



**மார்க் மாத வினா-விடைப்
போட்டிக்கான விடைகள்**

- I. 1. ஆகார்
2. மகதலா மரியா
3. சாரிடாத்துக் கைம்பெண்
4. ஏவான்
5. ரெபேக்கா
6. லோத்தின் மனைவி
7. லேயா, ராகேல்
8. யூதித்து
9. தாமார்
10. எஸ்தர்

- II. 1. தூய ஆவியானவர்
2. இலட்சணம்
3. பேரொளியைத்
4. திருமுழுக்கு
5. காந்தியடிகள்

சரியான விடை எழுதியவர்கள்

1. K. ஸ்டெல்லா மேரி
2. ஜெனித்தா ஜான் ஜோசப்
3. A. கிளாரா
4. மா. செலீனா ஏஞ்சல்
5. அ. சகாய விஜிலா
6. அ. ஜோஸ்பின்
7. J. ஸ்டெல்லா ஜெயராஜ்
8. Y. எலகற்றா
9. G.L. லூர்தம்மாள்
10. R. ஞான சிரோன் மணி
11. ம. லீமா கிரேஸ்
12. M. அந்தோணியம்மாள்

**குட்டின் நான் யார் தெரியுமா!
விடைகள்**

1. ஆபிரகாம் 4. கடவுள்
2. தூய ஆவி 5. யோசுவா
3. பவுல்

தெரியவில்லை. முகம் வாடியக் குழந்தையைப் பார்த்து கடவுள் கேட்டார். “ஏன் சோகமாய் இருக்கிறாய்?”

குழந்தை சொன்னது: “போ... சாமி உனக்கு ஒளியவே தெரியலை எனக்குப் பிடிக்கலை”. சிரித்த கடவுள், “சரி இப்ப நாள் என்ன செய்யணும்? என்று கேட்டார்.

“கண்டுபிடிக்க முடியாதபடி ஒளிஞ்சுக்கோ” என்றது குழந்தை.

“ம்ம்ம். சரி ஒருவேளை நீ என்னைக் கண்டுபிடிக்கலைன்னா” கடவுள் கேட்க யோசிக்காமல் குழந்தை, “சாமி வந்துடுன்னு நான் சொன்னா, நீ வரமாட்டியா?” என்றது.

“கண்டிப்பாக வருவேன்” என்று கூறி மறைந்தார் கடவுள்.

இந்த ஏழை கூவியழைத்தான் ஆண்டவர் அவனுக்குச் செவியாய்த்தார். திபா. 34:6

என்னிடம் மன்றாடு உனக்கு நான் செவியாய்ப்பேன். எரே. 33:3

நாம் எதைக் கேட்டாலும் அவர் நமக்குச் செவியாய்க்கிறார் என்று நமக்குத் தெரியும். எனவே நாமும் அவரிடம் கேட்டவற்றைப் பெறுவோம். 1யோவா. 5:15

நன்று...

அருள்பணி

லெனின் ஆரோக்கியராஜ்

Praise The Lord



“கடவுளால்
இயலாது
ஒன்றுமில்லை.”
லூக்கா 1:37

**திருச்சி மறைமாவட்டம்
கத்தோலிக்க அருங்கொடை இல்ல
திருமணத் தகவல் மையம் நடத்தும்
வாழ்க்கைத் துணை தேர்வு
(சுயம் வரம்)**

நாள் : 14.05.2022 - சனிக்கிழமை

நேரம் : காலை 9.00 மணி முதல் மாலை 4.00 மணிவரை

இடம் : அருங்கொடை இல்லம், 49K, பாரதியார் சாலை, திருச்சி - 01.

**நேரில் முன்பதிவிற்கு
முழு அளவு போட்டோ - 1
பதிவுக் கட்டணம் ரூ.500/-
பதிவு செய்ய கடைசி நாள்:
10.05.2022**

**அனுமதிக்கப்படுபவர்கள்
3 நபர்கள் மட்டும்
(வரன் & பெற்றோர்)
மதிய உணவு - 3
நபர்களுக்கு மட்டும்**

முதலில் பதிவு செய்யும் 150 நபர்களுக்கு மட்டும் முன்னுரிமை

இனிதே அழைக்கும்...

அருட்பணி **ஆல்பர்ட்**, இயக்குநர், அருங்கொடை இல்லம்
அருட்பணி **அமல்ராஜ்**, இணை இயக்குநர், அருங்கொடை இல்லம்
Cell: 6383651076. 9944428912

“நீங்கள் செய்யும் அனைத்து செயல்களிலும், ஆண்டவர் உன்னை ஆசீர்வதிப்பார்”



**EVANNS
Catering Service**

வீட்டு சமையல்

முதியவர்கள், தனியாக தங்கி வேலை செய்பவர்கள்,
விடுதியில் வசிப்பவர்கள், இதுபோன்று
இருப்பவர்களுக்கு சைவம் மற்றும் அசைவம் சார்ந்த
உணவு வகைகள் குறைந்த விலையில், குறித்த
நேரத்தில் தரமான முறையில் செய்துத் தரப்படும்.

**டோர்
டெலிவரி
வசதி
உண்டு**

தொடர்புக்கு :

9092561749, 6380364147

**அருங்கொடை இல்லம்
அன்புப் பணி மையம்**
புனித வெள்ளி
இரத்த தான முகாம்



நாள் : 15.04.2022
நேரம் : காலை 9 :00மணி முதல்
மதியம் 1:00 மணி வரை
இடம் : தியான இல்ல வளாகம்.

**இரத்த தானம் செய்ய
விரும்புவோர் அன்புப் பணி
மையத்தில் படிவம் பெற்று
பூர்த்தி செய்து கொடுக்கவும்.**

அருட்பணி **T.ஆல்பர்ட்**, இயக்குநர்,
அருட்பணி **I. அமல்ராஜ்**, இணை இயக்குநர்,

இடம் விற்பனைக்கு

விமானநிலையத்திற்கு அருகில்
டிமார்ட் அருகில் 3000 சதுரஅடி
குறைந்த விலையில் விற்பனைக்கு
உள்ளது.

தொடர்புக்கு :

நீர்மல் ராஜ் (உரிமையாளர்)
தொலைபேசி எண்கள் :
8667713040, 8903181531

இமா பிரிண்டர்ஸ்

தொடர்புக்கு:

ஜோசப் (உரிமையாளர்)

தொலைபேசி எண்கள் :

9488561866, 9443411866

அருங்கொடை நூதம்
கத்தோலிக்க ஆன்மீக மாத இதழ்

முதன்மை ஆசிரியர் :

Fr. T.ஆல்பர்ட்

துணை ஆசிரியர் :

Fr. I.அமல்ராஜ்

ஆசிரியர் குழு :

திரு. D.ஜோ ஞானப்பிரகாசம் M.A.,M.Ed.,
திருமிகு. S.ரோஸி மார்ட்டின் M.A.,B.Ed.,

வடிவமைப்பு :


ஆர்ஷி டிசைன் மீடியா, அரியலூர்

அச்சிடுவோர் :

V.S. பிரிண்டோ கிராஃபி, சென்னை

வெளியிடுபவர் :

Fr. T.ஆல்பர்ட்



நிலம், இடம் வாங்க - விற்க அணுகவும்

**JKS
S.SESURAJ
Trichy**

9443672149

